



दिव्यो

पदेश

...मेरा साना दुःखले आज्याको मुलुक होइन सबै जातको फूलवारी हो सबैलाई चेतना भया। - श्री ५ पृथ्वीनारायण शाह

दिव्य प्रकाशन (प्रा.) लि.का लागि
रामचन्द्र तिवारी
प्रधानसम्पादक/प्रकाशक

सम्पादक : सुशील तिवारी

प्रमुख सल्लाहकार: के. बी. गुरुङ

प्रबन्ध निर्देशक: एन. आर. तिवारी

व्यवस्थापन/सम्पादन: पी. कुमार विरही

कम्प्युटर: दिव्य कम्प्युटर सर्भिस

कार्यालय: दिव्य मार्ग बागबजार, काठमाडौं, पो. ब. नं. १३३५३

फोन नं. ४२४२९९५, फ्याक्स: ९७७-१-४२२७७४६

मुद्रण: अल्पपूर्ण अफसेट प्रिन्टर्स, फो: ४२३९३५५, कमलाक्षी काठमाडौं

www.dibyadarshan.com.np

E-mail: dibyadarshan123@gmail.com

सम्पादकीय

अपराधीलाई कारवाही होस्

यतिबेला हाउजिड क्षेत्रका चर्चित न्यायपारी इच्छाराज तामाङ प्रहरी हिरासतमा छन् । उनलाई सिभिल सेभिड एण्ड क्रेडिट को-अपरेटिभमा घोटाला गरेको भन्दै पक्राउ गरिएको हो । उनले गरेको काला कर्तुतहरू अहिले धमाधम बाहिर आउन थालेको छ । उजुरीहरूको संख्या हजार नाघेको छ र घोटाला भएको रकम पाँच अर्ब पुग्न लागेको प्रहरी अनुसन्धानले देखाएको छ । जसले गर्दा सिभिल सेभिडका ग्राहकहरू चिन्तित वन्न पुगेका छन् । उनीहरूले दुःख गरी कमाएको पैसा फिर्ता नहुने हो कि भन्ने चिन्ताले सताउन थालेको छ । अहिले तामाङलाई पैसाकै भरमा सभासद पद दिएको भनी चर्को आलोचना समेत हुन थालेको छ । उनलाई सांसद बनाउने दल कुन थियो ? र किन सांसद बनाइयो भन्ने प्रश्न अहिले उठ्न थालेको हो ।

अहिले आएर फेरि एउटा गिरोह तामाङलाई छुटाउन लागि परेको छ । यसका लागि राजनीतिक दलका सांसद नै लागिपरेका छन् । यहाँ ध्यान दिनुपर्ने कुरा यो छ कि दबावबाट नै तामाङले उन्मुक्ति पाए भने देशमा अपराधकर्मको राज्य चलेको मान्नुपर्छ । अपराधीलाई कुनै पनि हालतमा छुट दिनु हुँदैन । नागरिकले जम्मा गरेको सम्पत्तिमा रजाई गर्न उनलाई छुट छैन । हालसम्म एक हजार एक सय ६० वटा उजुरी परेको भनिएको छ त्यो सबै केलाएर उनलाई कानून अनुसारको सजाय दिन सरकार यसमा चुक्नु हुँदैन । नागरिकले जम्मा गरेका रकमको सही सदुपयोग नगरेर दुरुपयोग गर्ने लाई कसैले पनि कास्वी छाप्न आवश्यक छैन । सीआईबीले पनि निक्षेपकर्ता तथा सर्वसाधारणहरूलाई उक्त को-अपरेटिभबाट निक्षेप तथा व्याज रकम नपाएको भए कानूनबमोजिम आवश्यक थप कारवाहीको लागि समेत सीआईबीमा सम्पर्क गर्न आग्रह गरेको अवस्था छ ।

पक्राउ परेका तामाङसहित १२ जनामाथि मुलुकी अपराध संहिता २०७४ र सांगठित अपराध निवारण ऐन २०७० अनुसार अनुसन्धान भइरहेको बताइएको छ । अहिले फेरी १८ दिनको म्याद थप भएको छ । यस अघि सिभिल सहकारीमा भएको अनियमितताबारे पीडितले नियमनकारी निकायमा उजुरी गरेपनि सुनुवाइ नहुँदा हैरान नभएका पनि होइनन् । सहकारी विभागदेखि प्रहरी, राष्ट्र बैंकदेखि सम्पत्ति शुद्धीकरण विभागसम्म उनीहरूले उजुरी गर्दा समेत कुनै छानबिन भएको थिएन । यतिसम्म कि सहकारीको ऋणबाटै स्थापित सिभिल होम्स समेत इच्छाराजले बेचेर लाभ लिन थालेपछि अदालतमा मुद्दा नपरेको पनि होइन । अदालत पाटनबाट इच्छाराजकै अनुकूल आदेश आएपछि उनको मनोबल थप बढेर गएको थियो । अनुसन्धानकर्तासमक्ष भन्ने पछि यो घटनामा यस्तो दण्ड होस् कि फेरि केही इच्छाराज वन्ने आँटै नगरुन् ।

कर्मचारीको धारणामा परिवर्तन नआएसम्म भ्रष्टाचार निवारण सम्भव छैन

दृष्टिकोण

■ हुनबहादुर बुढाथोकी

राजनीतिक, राष्ट्रसेवक कर्मचारीको धारणामा परिवर्तन नआएसम्म भ्रष्टाचार निवारण सम्भव नभएकाले धारणामा आमूल परिवर्तन गर्नु आवश्यक छ । अहिले पनि कैयन् भ्रष्टाचारजन्य गतिविधिको सही पहिचान हुन नसकेको सन्दर्भमा अख्तियार दुरुपयोग अनुसन्धान आयोगको सम्पादन गर्ने अनुसन्धान, तहकिकात, दण्ड तथा मुद्दा प्रभावकारी तुल्याउन स्रोतसाधनयुक्त बनाउनु आवश्यक छ । भ्रष्टाचार निवारण मूलतः जनचेतनामा निर्भर गर्ने हुँदा चेतनामूलक र सूचनामूलक विभिन्न क्रियाकलापहरू स्थानीय तह र समुदायस्तरमा सञ्चालन गर्नुपर्छ । विद्यालय तहदेखि विश्वविद्यालयसम्म पाठ्यक्रममा भ्रष्टाचारसम्बन्धी विषयवस्तुलाई समेटिनुपर्छ ।

जिल्ला कृषि विकास कार्यालयको हिस्सा ५.१ प्रतिशत, यातायात व्यवस्था कार्यालयको हिस्सा २.९ प्रतिशत र दूरसञ्चार कार्यालयको हिस्सा १.५ प्रतिशत रहेको देखाएको छ । त्यस्तै, प्रदेशअनुसार, प्रदेश नं. १ मा ५.९ प्रतिशत, प्रदेश नं. २ मा ३.३ प्रतिशत, प्रदेश नं. ३ मा २.७ प्रतिशत, प्रदेश नं. ४ मा २.९ प्रतिशत, प्रदेश नं. ५ मा ७.३ प्रतिशत, प्रदेश नं. ६ मा २.५ प्रतिशत र प्रदेश नं. ७ मा ३.२ प्रतिशत यस्तो अतिरिक्त रकम असुल गर्ने गरिएको उल्लेख गरेको छ ।

बढी समय लगाएर सेवाग्राहीहरूबाट घूस लिन वा घूस दिन बाध्य बनाई काम फत्ते गर्नेमा प्रदेशअनुसार प्रदेश नं. १ मा ६.९ प्रतिशत, प्रदेश नं. २ मा ४.४ प्रतिशत, प्रदेश नं. ३ मा ४.७ प्रतिशत, प्रदेश नं. ४ मा ९.७ प्रतिशत, प्रदेश नं. ५ मा ५.६ प्रतिशत, प्रदेश नं. ६ मा २.६ प्रतिशत र प्रदेश नं. ७ मा २.३ प्रतिशत औल्याइएको छ ।

समय बढी लाग्ने कार्यालयहरूमा तुरुन्त काम गराउनका लागि अतिरिक्त रकम दिन सेवाग्राही राजी हुनु, सेवाग्राही सेवा लिन कार्यालयसम्म पुग्नुका अलावा अतिरिक्त रकम दिई घरमा सेवा माग गर्नु, आवश्यक कागजात जुटाउने भन्फट मानी अतिरिक्त रकम दिन सेवाग्राही राजी हुनु, ऐनकानून वा कागजात रीतपूर्वक नपुगेको कारण अतिरिक्त रकम लिनदिन सेवाग्राही र राष्ट्रसेवक कर्मचारी राजी हुनु आदि मूल कारणहरू हुन् ।

कहाँ गर्ने सकिन्छ भ्रष्टाचारविरुद्ध उजुरी ?

कतिपयलाई सार्वजनिक क्षेत्रमा भएपनि अनियमितताविरुद्ध कहाँ उजुरी गर्ने जानकारीको अभाव छ । स्मरण रहोस्, सार्वजनिक सेवा लिने सिलसिलामा सेवाग्राहीहरूको काममा अकारण विलम्ब गरिएमा, रिसवत् माग गरिएमा, बेमुनासिव दुःखकष्ट दिइएमा सेवाग्राहीले प्रमाणसहित अख्तियारी दुरुपयोगको प्रकृतिअनुरूप अख्तियार दुरुपयोग अनुसन्धान आयोगको केन्द्रीय तथा मातहतका कार्यालय, जिल्ला प्रशासन कार्यालय, राष्ट्रिय सतर्कता केन्द्र, राजस्व अनुसन्धान विभाग, सार्वजनिक खरिद तथा अनुगमन कार्यालय, महालेखा परीक्षकको कार्यालय, महालेखा नियन्त्रक कार्यालय, न्याय परिषद, संसदीय समिति, क्षेत्रीय प्रशासन कार्यालय, आर्थिक बेरुजु कार्यालय, विशेष अदालत, प्रधानमन्त्री तथा मन्त्रिपरिषदको कार्यालय, हेला सरकारजस्ता उजुरी गर्न सकिने व्यवस्था गरिएको छ ।

के-कसरी हुने गरेको छ, अख्तियारी दुरुपयोग ? आम समुदायलाई छिटोछरितो रूपमा सार्वजनिक सेवा प्रवाह गर्नुपर्ने कर्मचारीको दायित्व र कर्तव्य भए तापनि सेवाग्राहीलाई बाध्य पारी रिसवत् लिनदिने हकत भइरहेको टान्सपरेन्सी इन्टरनेसनल, अख्तियार दुरुपयोग अनुसन्धान आयोग, राष्ट्रिय सतर्कता केन्द्रको वार्षिक प्रतिवेदनले देखाइरहेको छ । सार्वजनिक क्षेत्रबाट सम्पादित हुने कार्य सर्वसुलभ, निष्पक्ष,

प्रतिशत, मन्त्रीका सल्लाहकार तथा नजिकका व्यक्तिहरूको संलग्नता १४.४ प्रतिशत, प्रधानमन्त्री तथा मन्त्रिपरिषदको संलग्नता १३.२ प्रतिशत औल्याउनु उक्त तथ्य फुटमूठ ठहर्दैन । यहाँनिर ठूला राजनीतिक दल, उच्चपदस्थ कर्मचारीहरू, मन्त्रीका सल्लाहकारहरूबीच आपसी साँठगाँठमा उनीहरूलाई लाभ पुग्ने गरी नीतिगत निर्णय हुने गरेको छ भनेर बुझ्नुपर्छ । अर्थात् भ्रष्टाचार मौलाउनुमा राजनीतिक दल, मन्त्री तथा उच्चपदस्थ कर्मचारीहरू मूल रूपमा जिम्मेवार छन् भनेर निष्कर्ष निकाल्दा अन्यथा हुँदैन ।

कस्तो छ, टान्सपरेन्सी इन्टरनेसनलको नजरियामा नेपाल ? टान्सपरेन्सी इन्टरनेसनलको प्रतिवेदन-२०२० अनुसार नेपाल १ सय ७९ मुलुकमध्ये १ सय १७ औं स्थानमा रहेको छ । जहाँ नेपालले १ सय अंकमध्ये ३३ अंक मात्र प्राप्त गरेको हो । दक्षिण एसियाली आठ मुलुकमात्र नेपालको स्थान पाँचौं स्थानमा रहेको छ । नेपाल अधिल्लो वर्ष १ सय १३ औं स्थानमा थियो । जहाँ ६८ अंकसहित भुटान प्रथम स्थानमा, ४३ अंकसहित माल्दिभ्स दोस्रो स्थानमा, ४० अंकसहित भारत तेस्रो स्थानमा, ३८ अंकसहित श्रीलंका चौथो स्थानमा, ३१ अंकसहित पाकिस्तान छैटौं स्थानमा र २६ अंकसहित बंगलादेश सातौं स्थानमा छन् । जहाँ १९ अंकसहित अफगानिस्थान पुछारमा रहेको छ ।

के-कस्ता कदम चाल्नुपर्ला अब ? राजनीतिक, राष्ट्रसेवक कर्मचारीको धारणामा परिवर्तन नआएसम्म भ्रष्टाचार निवारण सम्भव नभएकाले धारणामा आमूल परिवर्तन गर्नु आवश्यक छ । अहिले पनि कैयन् भ्रष्टाचारजन्य गतिविधिको सही पहिचान हुन नसकेको सन्दर्भमा अख्तियार दुरुपयोग अनुसन्धान आयोगको सम्पादन गर्ने अनुसन्धान, तहकिकात, दण्ड तथा मुद्दा प्रभावकारी तुल्याउन स्रोतसाधनयुक्त बनाउनु आवश्यक छ । भ्रष्टाचार निवारण मूलतः जनचेतनामा निर्भर गर्ने हुँदा चेतनामूलक र सूचनामूलक विभिन्न क्रियाकलापहरू स्थानीय तह र समुदायस्तरमा सञ्चालन गर्नुपर्छ । विद्यालय तहदेखि विश्वविद्यालयसम्म पाठ्यक्रममा भ्रष्टाचारसम्बन्धी विषयवस्तुलाई समेटिनुपर्छ । विद्यालय र विश्वविद्यालयको पाठ्यक्रममा भ्रष्टाचार, सदाचार, अनियमितता, इमानदारिताजस्ता विषयवस्तु समेट्नुपर्छ । विद्युतीय प्रशासनले असल प्रशासन स्थापित हुन सक्ने हुँदा विद्युतीय प्रशासलाई बढावा दिनुपर्छ ।

भ्रष्टाचार संवेदनशील औल्याइएका मालपोत तथा नापी, गाउँपालिका तथा नगरपालिका, यातायात व्यवस्था, जिल्ला प्रशासन, वन, शिक्षा आदि कार्यालयहरूमा सघन निगरानी, ई-सफ्टवेयर प्रोग्रामिङ, विद्युतीय, सिमिन्टिभिनिगरानी, सीसी क्यामेराको लाइभ चित्रण (सिमिन्टिभि लाइभ स्ट्रेमिङ) गहिरो खोजबिन (इनडेप्ट प्रेसन्स रिस्कर्न, लोकल एरिया नेटवर्क (एलएडब्ल्यू) र वाइड एरिया नेटवर्क (डब्ल्यूएन) प्रबन्ध गरी अनुसन्धानको क्रममा उपयोग गर्नु आवश्यक छ ।

भ्रष्टाचारजन्य कार्यमा कसुर ठहरिएका व्यक्तिहरूलाई समाजले बहिष्कार वा तिरस्कार गर्नुपर्छ । भ्रष्टाचारलाई निरुत्साहित गर्ने कार्यमा संलग्न संघसंस्थाहरूले गरेका कार्यहरूको वस्तुपरक मूल्यांकन गरी राम्रो काम गर्नेलाई पुरस्कृत र सम्मान गरिनुपर्छ । चीन तथा जापानजस्ता मुलुकहरूमा अपराधिक व्यक्तिहरूको अपराधिक कामको अवस्था पत्ता लगाउन सफल ठानिएको कम्प्युटराइज, हुमन फेस रिडिङ मिसन प्रयोगमा ल्याउनुपर्छ । गैरसरकारी, निजी र स्वदेशी तथा विदेशी गैरसरकारी संस्थाहरूमा हुन सक्ने भ्रष्टाचार अनुसन्धान गर्न सक्ने गरी ऐन र नियमावलीमा सुधार गरिनुपर्छ । अख्तियार दुरुपयोग अनुसन्धान आयोग तथा परेका उजुरीहरूलाई संवेदनशीलताका आधारमा विभिन्न समूहमा विभाजन गरी गम्भीर प्रकृतिका उजुरीलाई निश्चित कार्यतालिका तयार गरी सोहीबमोजिम यथासम्भव मुद्दाको मिसल तयार गरी विशेष अदालतसमक्ष पेश गर्ने प्रक्रियालाई अझ बढी प्रभावकारी बनाउनुपर्छ ।

अख्तियार दुरुपयोग अनुसन्धान आयोगको अध्यक्षनले नीतिगत भ्रष्टाचारमा राजनीतिक दलहरूको संलग्नता २३.१ प्रतिशत, सचिव तथा विभागीय प्रमुखहरूको संलग्नता १५.१

मुक्तक

मुक्तक १
'मृदु' भित्रै रैछन हजुर घाउ बनाएर बस्नेहरू
मौका पर्खी छुरा घोच्ने दाउ बनाएर बस्नेहरू
बदलिनि नि औधि छिटो बदलिएर जाँदा रछन्,
अरुभन्दा भिन्दै खालको ठाउँ बनाएर बस्नेहरू ॥



अमर 'दिपु'
गैडहवा ०८
रूपन्देही

मुक्तक २
मुस्कान राखी अनुहारमा, चोट दिने मान्छेसँग
खै ? कसरी नजिकिएछु, खोट दिने मान्छेसँग
तिमी त दलाली रैछ्यौ, व्यापारी रैछ्यौ प्रिया !
बिक्रयौ हैन? एकैछिनमा, नोट दिने मान्छेसँग... ॥

मुक्तक ३
भाँगिएर भालले डाँडा ढाक्यो, फूलै सकेको छैन
समस्या के हो बताउ भनेकै हो, खुल्नै सकेको छैन
तिमी त रातो टिका लगाउनेबित्तिकै विदेश पुग्छेउ,
रित बनेरै बसेको छ घाउ यता, भुल्नै सकेको छैन ॥

मुक्तक ४
शत्रुलाई शत्रु, आफ्नालाई आफ्ना भन्न सकेको छैन
कसैलाई चुनौती दिन पनि त आफू बन्न सकेको छैन
दुई चार जना कुराटे र आरिसेहरू मर्थे होला सायद
ओहो ! म आफू बन्न, बन्न पनि, धन्न सकेको छैन...!!

मुक्तक १
आज भोलि बजारमा सुनको चर्चा छ
गाउँ घरमा सानो त्यो नुनको चर्चा छ
आकाश र धर्तीमा घाम छाँया जस्तै,
त्यो उज्यालो दिने जुनको चर्चा छ ॥



प्रकाश महारा आकाश
सुर्नया ४ मल्लि चाडि
बैतडी

मुक्तक २
तिमीलाई जिन्दगी ठानी गल्ती गरेछु
मन मुटुको देवता मानी गल्ती गरेछु
के पाएँ तिमी सँग माया प्रेम गरेर मैले,
माया लागेँ जानी नजानी गल्ती गरेछु ॥

मुक्तक ३
दिनुहोला हामीलाई भोट नेता भएपछि
दिनेछैन कसैलाई चोट नेता भएपछि
गाउँमै विद्युत गाउँमै सडक पुगाई दिने छु,
फाईदा हुनेछ पैसा र नोट नेता भएपछि ॥

मुक्तक ४
बोकेर मनभरी पिर सहर हिँडेको छु
भुक्दाभुक्दै अरे शिर सहर हिँडेको छु
पैसा कमाउन म पनि साथीहरु सँग,
सबै कुरा भुलेर आखिर सहर हिँडेको छु ॥

मुक्तक १
सुन्दर तिम्रो रुप मुहारको के बयान गरुं
मिठो बोली शिष्टाचार को के बयान गरुं
सर्वगुण सम्पन्न भएजस्ती लाग्छेउ तिमी,
असल बानी व्यवहार को के बयान गरुं ॥



बबिन पाठक
वालिङ १३
तारुखोला स्याङजा

मुक्तक २
नेता अनि मन्त्री लाई मात्र यहाँ चैन हजुर
दुखिलाइ हात मुख जोने बाटो छैन हजुर
कस्तो लाजनिती हेर बुझी साध्य छैन वरै,
गरिव मरे नेतालाई आनन्दै भो हैन हजुर ॥

मुक्तक ३
उच्च हिमाल, मध्य पहाड, सम्म फाँट मधेस
चार जात छत्तीस वर्ष आफ्नै भाषा भेष
संसारमै सुन्दरताको उत्तम नमुना पेश गर्ने,
सबैको मनमा सजिएको प्यारो नेपाल देश ॥

मुक्तक ४
कसैका लागि हरपल केही खास गर्ने म उस्तै
उसैको खातिर आफूलाई उदास गर्ने म उस्तै
भन्नेले भनेकै हुन् चाहिँको सबै पाउन सकिँदैन,
पाउनै नसकिने मायाको आश गर्ने म उस्तै ॥

मुक्तक १
पीडा सहेर हिँडेछु, म संघर्षको वाटोमा
दुखेदुख भोग्नेछु, बरू सुखको साटोमा
हत्या, हिंसा, अन्याय, अत्याचार अन्त्य गर्छु,
जन्म, हुकँ, मर्नेछु यहीं नेपाली माटोमा ॥



तेजबहादुर गुरुड
(च्छाक्ली तमु)
स्याङजा

मुक्तक २
नेपाली भनी चिनाउन नेपाली पन चाहिन्छ
नेपाली माटो चिन्न पनि नेपाली मन चाहिन्छ
चन्द्र र सूर्य अङ्कित भण्डा फर्फराउनलाई,
साहसी वीर गोर्खालीको नेपाली तन चाहिन्छ ॥

मुक्तक ३
जमाना थियो त्यो विकासे योजनाको भोला थियो
समस्यै समस्या देखाउने भोलामा खोला थियो
समय फेरियो शासन फेरियो खोइ के भयो ?
हिजैसम्म कसैको भोलामा सत्ताको चोला थियो ॥

मुक्तक ४
गन्तव्य सागर थियो नदीको बगरमै अल्फियो
प्रणयको सागर तर्नु थियो अधरमै अल्फियो
जति हण्डर ठक्कर खाए पनि हुस्सु पथिकले,
शुद्ध चोखो माया खोजेको थियो नजरमै अल्फियो ॥

साहित्य उबली

मुक्तक १
कति सम्बन्ध नजर मै छुटेर गएका छन्
आँसु एकातिर अनि खुसी लुटेर गएका छन्
यस्तै हो दुईदिने आफन्तहरुको माया पनि,
हेर्दाहेर्दै कयौं कसमहरु टुटेर गएका छन् ॥



कृष्णा के सि स्मृति
देउखुरी

मुक्तक २
कहिले हावा कहिले पानी सम्झनु पर्छ
यस्तै हो सबैको जीवन खरानी सम्झनु पर्छ
कतिबेला को कहाँ अस्ताउछ खै कुन्नी,
हो सबैको उस्तै उस्तै कहानी सम्झनु पर्छ ॥

मुक्तक ३
धर्ती बेचिदिन्छु अनि आकाश बेचिदिन्छु
आफैले खान लागेको गाँस बेचिदिन्छु
मेरा बाआमालाई खुशी राख्नको लागि,
आईपरे आफ्नै फेरिरहेको सास बेचिदिन्छु ॥

मुक्तक ४
सधैँ भरी दुःखै दुःखमा नै पायौं जिन्दगीले
कहिले उकाली कहिले ओराली भायौं जिन्दगीले
यी हातमा हस्तरखा पनि किन केरियो होला,
त्यही रेखाहरु मेट्दा मेट्दै मायौं जिन्दगीले ॥

मुक्तक १
भेट्न आउ सानु मेरो जीवनको भर छैन
दुनियाँलाई सुनाउन सके कुनै थर छैन
रोटमा हिँड्ने बेवारिस वालीका भएर पो,
भुपडी छाउन टिन त केहो ममा खर छैन ॥



कल्पना थामी
सिन्धुपाल्चोक

मुक्तक २
भुटो आरोप लगाई खुसी हुन्छन् कसरी
आँखामा आँसु थमाई खुसी हुन्छन् कसरी
जन्मदिने वा आमाको माया त्यागेर यहाँ,
रोजी कोही कसैलाई खुसी हुन्छन् कसरी ॥

मुक्तक ३
यो साल पनि त्यो पुरानो तस्बिर छुँदै बसें
देउसी भैलो सम्झी एकले म घरमा रुँदै बसें
परदेशी दाई फर्क नआउने खबर सुनेपछि,
माइतीको यादमा बारम्बार बेहोस् हुँदै बसें ॥

मुक्तक ४
मेरो जिन्दगी सधैँभरि विरामी किन होला?
आउँछु भन्छन् साथी मलामी किन होला?
मेरो चोखो माया सम्हाली राख्छु ठान्दा ठान्दै,
एककासि जीवनमा आयो सुनामी किन होला ?

मुक्तक १
खराब छु भन्छौं, मलाई तिमी मनपर्छ
सराव हु भन्छौं, मलाई तिमी मनपर्छ
पहरा रहेछ, लहराको साहरा भन्नु नै,
धराप छु भन्छौं, मलाई तिमी मनपर्छ ॥



भावना खनाल
(बिडारी)
कागेश्वरी
मनोहरा ३

मुक्तक २
एउटा पत्थर फूल बनिदिन्छ, कविको नजरमा
हरेक वस्तु सुन्दर एक स्वच्छ, छविको नजरमा
आँखा चिम्लिएर अध्यारो छ भन्नु अर्कै कुरा हो,
कुनै विभेद छैन पक्कै तेजस्वी, रविको नजरमा ॥

मुक्तक ३
फूल हुनेछ डालीमा, फूलको मिठो सुवास हुनेछ
हुनेछ लालीरंग मिरमिरेको, मन्दमन्द बतास हुनेछ
तिमी आउने गोरेटोभरि बसनेछन् प्रेमका फूलहरु,
स्वर्णम हुनेछ त्यो पल, समय नै त्यो खास हुनेछ ॥

मुक्तक ४
मिठो लाग्नेछन् ती दुखपीडाहरु पनि भुलेर हाँस्नुपर्छ
हटाएर कालो बादल आकाश जस्तै खुलेर हाँस्नुपर्छ
काँडाबीच फर्केर पनि जसरी सुवास छर्छ गुलाबले,
हिलोमा मुस्कुराउने त्यो कमल जस्तै फुलेर हाँस्नुपर्छ ॥

मुक्तक १
व्यवहार भन्दा बोली छुरा भएपछि
काम भन्दा वढी वढी कुरा भएपछि
सुमधुर सम्बन्ध पनि विग्रन्छ भन्छन्,
समयको कालखण्ड पुरा भएपछि ॥



गंगा दहाल
ललितपुर

मुक्तक २
खै किन हो जागर पनि गलेकोछ अचेल
केहि गर्न समयले पनि छलेकोछ अचेल
सिध्ददैछन् रहरहरु भरेर थोपा थोपामा,
संझाउने मन पनि भित्रै जलेकोछ अचेल ॥

मुक्तक ३
मान्छे मान्छेको भिडबाटनै हराएछु मत
देखेर भागाभाग कोलाहल डराएछु मत
मौन बस्छु भन्थे सकिन हेरिरहन दुर्दशा,
औल्याउदै त्यतै आवेशमा कराएछु मत ॥

मुक्तक ४
उदाउँछ कहिले कहर जलेको बिहानी
उकसमुकस अन्धकार ढलेको बिहानी
कयौं दिन महिना वर्ष बितिसके खै त,
आउदैन किन तिक्तता गलेको बिहानी ॥

मुक्तक

मुक्तक १
देश रित्याएर जनताको लागि गर्छु भन्छौ
परी आए मातृभूमीको लागि मर्छु भन्छौ
सजिलै सकेउ भुटको खेती छर्न जन्तालाई,
चिनी भरे भैं दुःखीको ओठमा खुसी भर्छु भन्छौ ॥



"Life"
जीवन ढकाल
बाग्लुङ

मुक्तक २
हरेक पटक सजाय बिना अप्राधीलाई छोडेर हुँदैन
आफ्नो भनी बचाउँनलाई सधै कानुन मोडेर हुँदैन
उस्तै गल्लिमा पनि माफी नमाने अडान लियो,
पैसाको अधि आफ्नो स्वाभिमान बेचेर हुँदैन ॥

मुक्तक ३
भन्थ्यौ साथ भए मात्र हुन्छ त्यो धन चाहिँदैन
मन तोड्न माया लगाए पुग्दोरहेछ घन चाहिँदैन
तिम्रा तिता बचनका तीरले बनायो निशानी हृदयमा,
मुटु जलायो मायाले आगो सल्कन बन चाहिँदैन ॥

मुक्तक ४
वितेका समय सँगै बालापन अब सम्भरे के गर्नु
आगोको जस्तो राप नआउने खरानी बालेर के गर्नु
साथी हुन्थिए आँखामा राख्दा नबिभाँउने त्यो बेला,
अहिले मौका छोपी छुरा घस्नेलाई आफ्ना भनेर के गर्नु ॥

मुक्तक १
कहिल्यै आँखा नपोखिउन्, मुटु नफुटोस्
माया प्रवाहित धमनी कहिल्यै नसुकोस्
शुभेच्छा का यिनै दुई शब्द गुच्छा तिमीलाई,
एक रहन्जेल अर्को फूल घाटमा नपुगोस् ॥



अमृत भट्टराई
मोरङ

मुक्तक २
सपनाको राँको भन्दा विपनाको दियो काम लाग्छ
मलाई पानी जहाज र रेल पहिले सियो काम लाग्छ
बुभिकेउन्! ए, मेरा आकाङ्क्षाका ठेकेदारहरू हो,
मलाई मात्र, चन्द्र सूर्य उठाउने वरियो काम लाग्छ ॥

मुक्तक ३
यस्तो साथ भेटियोस्, काँधमा ठूलो जिम्मेवारी होस्
कुनै भेद नरहोस्, चाहे पुरुष होस् चाहे नारी होस्
मलाई उ सँग नै अटुट सम्बन्ध जोड्नु छ, मुटु दिएर,
जो सँग इमान्दारी होस्, आफ्नै उस्को चिनारी होस् ॥

मुक्तक ४
जिन्दगी सधैँ वसन्त होइन सिकुनु छ वन सँग सिक
हर्षित जिन्दगीका पाइला सार्न खुसी मन सँग सिक
जीवनभर स्वार्थको खेती गरि दुःखका विस्कन सुकाउछौ,
दुःख लुकाइ खुसी बाड्न आफ्नै बालापन सँग सिक ॥

मुक्तक १
खुसी यस अर्थमा कि, जो सत्य सावित हुन्छ
भुट, सधैँ सत्यको खेलमा पराजित हुन्छ
कहिलेकाहीं फरक अर्थ लाग्नु स्वभाविक हो,
बोल्दा सधैँ विचार पुर्याएर बोल्नु उचित हुन्छ ॥



टिकाराम न्यौपाने
'प्रतीक'
चितवन

मुक्तक २
तिम्रो घुम्टो सजाएपछि जीवन धन्य छ
टुक्रिनै लाग्दा मुटु जोड्यौ प्रियमन धन्य छ
आखिर पाउनु नै के छ र बाँचुञ्जेल खुसी छौं
के मा कमी छौं र, भा'को छ चयन धन्य छ ॥

मुक्तक ३
बोल्न जानिएन भने एकै वचनले विगाछ
देख्यौ त इमान छोड्ने बित्तिकै, धनले विगाछ
सधैँ आत्माको अधीन हुनुपर्छ बाँचुञ्जेल यहाँ,
लगाम दिनुहोला नत्र, उड्ने मनले विगाछ ॥

मुक्तक ४
स्वप्नमा मौन छिन मेरिआमा वर्तमान देखेर
दिन प्रतिदिन धूर्त यमराजको सान देखेर
अनुहार छोपेका सेता यमदूत हरू भैं लाग्ने,
अस्पतालको शैयामा विरामी लतरान देखेर ॥

मुक्तक १
हो तिमी नै मेरो तन मन जीवन भन्नेले
म मुटु तिमी चाहिँ मेरो घड्कन भन्नेले
आज घर न घाटको बनाएर गएकी छे,
हिजो म मुना, तिमी मेरो मदन भन्नेले ॥



छविकरण अधिकारी
बागचौर १०
पिपलनेटा सल्यान

मुक्तक २
हो एकपछि अर्को गर्दै लगातार आउँछ
एकाबिहानै बजारमा अखबार आउँछ
विचारा, गरिव भोकै मर्छ केही थाहा हुन्न,
नेता ज्यू घुम्न गएको समाचार आउँछ ॥

मुक्तक ३
सपनाहरू जति सारा यत्रतत्र बनाएर
अनि आँसु नै आँखामा सर्वत्र बनाएर
हो कोही यात्राविच छुट्टिएको छ आज,
जिन्दगीभर मलाई अलपत्र बनाएर ॥

मुक्तक ४
सधैँ रोईरहनेलाई मान्छेलाई रुन सिकाए जस्तो
र, घामले मलिन अनुहार धुन सिकाए जस्तो
म दुखीलाई दुःख के हो ? के सिकाउँछौ यार,
छोरीले आमालाई सुत्केरी हुन सिकाए जस्तो ॥



शालग्राम वाहिनी तीर्थजल सदानीरा -आदिगंगा कृष्णगण्डकीको वैशिष्ट्यता १६

डा.नारायणार्च्य 'देवबाबा'

त्यस्ता महापुरुषहरूमध्ये सर्वश्री बहलीन योगी नरहरिनाथ लगायत व्यक्तित्वहरूको बारेमा माथि नै उल्लेख गरिएको हुँदा यहाँ त्यो उल्लेख गर्नु परेन । तात्कालिक समयमा स्वामी सन्त, महन्त एवं विद्वानहरूले आदिप्रयाग देवघाट नै कुम्भमेलाका चारधाम मध्ये एक धाम हो भनी देवघाटमा कुम्भस्नान परम्परा स्थापित गराउन अभिप्रेरित गर्नुभएको छ र केही वर्षदेखि यता माघमहिनाभरि देवघाटमा कुम्भमेला मनाउन थालिएको छ ।

लोकमा देवघाटको आदिप्रयागका रूपमा प्रचार नभएकाले देवघाटको महिमा उजागर गर्नुपर्छ भनी प्रा. मुकुन्दशरण उपाध्यायसहित आचार्य नारायणप्रसाद तिमिसना देवबाबा एवं हरिकृष्ण उपाध्याय जस्ता अनेकौं महानुभावहरू प्रचार-प्रसारमा लाग्नुभएको छ । ब्रह्मजीले यज्ञ गरेको समय सत्ययुगमा भगवती गण्डकी एवं त्रिशुलीको संगम भइसकेको हुँदा यस क्षेत्रको नाम आदिप्रयाग रहेको थियो र त्रेतायुगमा रामका पूर्वज भगीरथ राजाले

तपस्या गरी गंगालाई धर्तीमा अवतरण गराएपछि भारतको इलाहाबाद जिल्लाको प्रयागतीर्थ तयार भएको तथ्य शास्त्रबाटै प्रमाणित भएको हुँदा देवघाटधाम अर्थात् आदिप्रयागधाम प्रयागराजभन्दा पनि जेठो तीर्थ ठहरेको छ । त्यसैले देवघाटमा


आचार्य नारायणप्रसाद तिमिसना देवबाबा र हरिकृष्ण उपाध्याय जस्ता मनीषीहरू धन्यवादका पात्र हुनुहुन्छ ।

हे मादि तीर्थ खण्डमा- नेपालमुत्तमकास्यां विद्यते चोत्तमैःगुणैः । दशगया समं पुण्यं तद्भूमि स्पर्शमात्रतः

ग्रन्थमा नै बताइएको छ- मकरस्थे दिवानाथे वृषगेच बृहस्पती । कुम्भ योगो भवेदादि प्रयागे तीर्थनामके ॥ अर्थात् सूर्य मकर राशिमा बृहस्पति वृष राशिमा जाँदा तीर्थशिरोमणि आदिप्रयाग देवघाटमा कुम्भयोग हुन्छ अर्थात् कुम्भ मेला हुन्छ । यस्ता प्रमाणहरूबाट नेपालको देवघाट आदिप्रयाग र कुम्भमेलाको पावन भूमि भएको कुरा सिद्ध हुन्छ । वस्तुतः हामी नेपालीहरू आफ्ना तीर्थहरूको प्रचार प्रसार महिमा विस्तार गर्न अल्छी भएका कारण हाप्पा महत्वपूर्ण रत्नहरू ओकेलमा परेका छन् । हर्षको कुरा छ कि अहिले आएर यसतर्फ संस्कृतिविद्, शास्त्रविद् र अध्यात्म साधकहरूमा चेतना फैलिएको छ त्यस चेतनाले सम्पूर्ण नेपालीलाई चैतन्यपूर्ण बनाउने कुरामा आशावादी बन्न सकिन्छ भनी हिमवत्खण्डको प्रस्तावना ९१ ले उल्लेख गरेको छ ।

वि.सं. २०६९ सालको भदौ महिनामा देवघाट पिवकास केन्द्र नेपाल संस्था दर्ता भएर आइसकेपछि आगामी माघ महिनाका लागि भनेर ९० इन्चका तामाका दुइटा घडा तयार गरेर माघ महिनामै सन् २०१३ मा प्रयागराज तीर्थमा १२ वर्षीय कुम्भमेला थियो ।

धर्मदर्शन



कुम्भमेलाका लागि प्रेरणा दिनुहुने र त्यसलाई निरन्तर कुम्भमेला क्षेत्र बनाउन लागि पर्नुहुने प्रा. मुकुन्दशरण उपाध्याय,

भन्ने उल्लेख गरिएकाले नेपाललाई शास्त्रहरूमा काशी र प्रयाग भन्दा पनि उत्तमदेश यमानिएको छ । यसैगरी उक्त

२०७८ कार्तिक १३ गतेवेबि १८ सम्म

तपाईंको भाग्य

डा. लोकराज पौडेल

	कडा परिश्रमको प्रतिफल हिलो गरी प्राप्त हुनेछ । सामान्य कुरामा रुमलिन राप्ति हुँदैन । दुरदराजमा रहेका आफन्तजनसँग सम्बन्ध कायम हुनेछ । जिम्मेवारी वहन गर्नु पर्नेछ, उत्साहपूर्वक काम गर्नुहोला ।
	धनागमको सङ्केत छ । शरीर फूर्तिलो भएको महसुस हुनेछ । परिणाममुखी काममा लगानीको समय छ । चूनीतीका बावजुद नसोचेको काम बन्न सक्छ । धैर्यले काम लिने समय छ ।
	स्वास्थ्य कमजोर रहनाले चिताएको काम गर्न नसकिएला । जिम्मेवारी भने बहिरहने देखिन्छ । बाध्यताले अनावश्यक अलमल बढाउन सक्छ । सहयोगको आशा देखाउनेहरूबाट धोका पाइएला । व्यावसायिक काममा पनि खर्च बढ्नेछ ।
	तर्क, विवाद र प्रतिस्पर्धामा पकड भएको राम्रो दिन छ । अधिकार प्राप्तिका लागि गरिएको प्रतिस्पर्धामा विजयी भइने छ । कार्यक्षेत्रमा अरुले गरे भनेका कुरामा चित्त नबुझ्न सक्छ, संयमता अपनाउनु राम्रो हुनेछ ।
	प्रेम गर्ने अवसर मिल्नेछ । दाम्पत्य जीवन सुखमय बित्नेछ । कामहरूमा सजिलै सफलता मिल्नेछ । सोच विचार गरेर काम गरे आफ्नो लक्ष्य पुरा गर्न सकिनेछ । काममा मन जाने छ । अन्य राम्रो रहला ।
	मनमा उत्साह र उमङ्गको कमी देखिने छ, शत्रुहरूको गतिविधिले आत्मबल घटाउन सक्छ, सचेत रहनु होला । मातापिता र अभिभावक वर्गसँग सामीप्यता राख्न सके राम्रो हुन्छ ।
	नयाँ काम सुरु गर्ने समय छ । व्यापारमा मनग्ये धनलाभ हुनेछ । साथीभाइले पनि राम्रै सहयोग जुटाउनेछन् । नयाँ उद्योग वा रचनात्मक काममा जुट्ने समय छ । परिश्रमअनुसार उपलब्धि पनि राम्रै पाइएला । रोकिएका काम पुनः सुरु हुन सक्छन् ।
	पारिवारिक सम्बन्ध सुदृढ बन्नेछ । हाकिम, मातापिता वा विशिष्ट व्यक्तिको विचारले प्रभावित तुल्याउन सक्छ । बन्दव्यापार र पेसाव्यवसायका क्षेत्रमा उन्नति प्रगतिको वातावरण बन्नेछ । नोकरी अथवा व्यवसायसँग सम्बद्ध कुनै ठोस परिणाम देखा पर्नेछन् ।
	आम्दानी बढ्ने र उठ्नुपर्ने रकम हातलगी हुने समय छ । गरेका कामबाट राम्रै लाभ हुनेछ । श्रमको उचित मूल्याङ्कन हुनेछ । पढाइमा प्रगति हुनेछ । मिष्ठान्न भोजनको अवसर प्राप्त हुने योग छ ।
	दाम्पत्य जीवन सुखद तथा समृद्ध बन्ने देखिन्छ । आम्दानी प्रशस्तै बढ्नेछ । नयाँ सवारी साधन प्राप्तिको योग पनि छ वा कतै रमाइलो यात्रामा निस्कन सक्नुहुन्छ । आतिथ्यपूर्ण सम्मान र मिठो भोजनको प्राप्त हुनेछ ।
	मतिभ्रष्ट हुने समय छ, सचेत रहनु होला । आत्मबलमा कमी आउने छ, निर्णय कार्यान्वयन हुन सक्दैनन् । हल्लाको भर पर्दा दुःख पाइने छ तर मिहिनेत गर्दा प्रगति हुनेछ । बुद्धिको उपयोगले लक्ष्य पहिल्याउन सकिने छ ।
	मन उताउलो बन्नेछ, निर्णयक्षमतामा कमी आउनसक्छ । चन्द्रमा भए पनि मित्रवर्ग र सहयोगीहरूले मनले चाहेजस्तो साथ दिन सक्ने छैनन् । पुराना र रोकिएका काम पूरा गर्न धेरै समय लानसक्छ । परिश्रम र कर्तव्य पालनाका कारण फुर्सद पाउन गाह्रो हुन्छ ।

काठमाडौं स्टील

नयाँ आधार... दिगो भविष्य

नयाँ प्रतिधि (MECHANICAL SPLICING)

सुरक्षित जोड्न सकिने, सजिलो, रोक लाग्दो

सुरक्षित र शक्ति बचाउ, बलियो र शक्ति, रोक र शक्ति बचाउ

सबै प्रमाणित प्रतिधि (Lap Splicing) बट पनि प्रयोग गर्न सकिने

REID, G, FE 500, MAAT-भटेनी

Kathmandu STEEL PVT. LTD.

Head Office : Kathmandu, Nepal, Tel No. : +977-1-4424923
 Factory: Tilakpur VDC, Ward No. 1, Nawapuresi, Nepal, Tel No. : +977-078-412143044,
 E-mail: ktmsteels@gmail.com

भन्सारसम्बन्धी कुनै जिज्ञासा भएमा हामीलाई सम्झनुहोस् । हामी तपाईंको जिज्ञासाको समाधान गर्ने प्रसास गर्नेछौ । आफ्नो जिज्ञासाका सम्बन्धमा कार्यालय समयभित्र स्वयं उपस्थित भएर वा फोन मार्फत पनि सम्पर्क राख्न सक्नुहुने छ ।

भन्सार विभाग

त्रिपुरेश्वर, काठमाडौं

टेलिफोन नं ०१४११७७२९८, ४११७७२३, ४११७२२६

हरेक मौसम सुरक्षाको संग

गुना एअरलाइन्स प्रा. लि.

दुलास स्टील प्रपर्टिज लि.

गुना एअरलाइन्स प्रा. लि. काठमाडौं, नेपाल

नेपालको पहिलो केबुलकार

मानवकामना आबो सपना साकार

वि.सं. २०१७-२०१८ (A.D. 1998-2018)

मानकामना दर्शन (प्रा.) लि.
 MANAKAMANAM TAPAN PVT. LTD.

सुदूरपश्चिम, नेपाल

सुदूरपश्चिम, नेपाल

सुदूरपश्चिम, नेपाल

मेरूदण्ड (ढाड र गर्धन सम्बन्धी)

नर्भिकको विशेष क्लिनिक

नर्भिक स्पाइन क्लिनिक !

- के तपाईंको ढाड वा गर्धनको नशा च्यापिएको छ ?
- के तपाईं ४५ वर्ष पुग्नुभो र तपाईंको गर्धन तथा ढाड लगातार दुखिरहन्छ ?
- के तपाईंको ढाड र गर्धन दुखाइका साथै हात गोडाहरू भ्रमभ्रमाउने हिडडुल गर्नमा पनि असजिलो हुन्छ ?
- के तपाईंको ढाड र गर्धन दुखाइका साथै हात गोडाहरू गलेको वा कमजोर भएको महसुस हुन्छ ?
- के तपाईं ३० वर्ष भन्दा कम उमेरको हुनुहुन्छ, तर पनि तपाईंको ढाड र गर्धन लगातार दुखिरहन्छ ?

यदि त्यसो हो भने तपाईंको मेरूदण्ड (ढाड) र गर्धनमा कुनै समस्या भएको हुनसक्छ । तपाईंलाई नर्भिकको मेरूदण्ड रोग विशेषज्ञ (स्पाइन सर्जन) सँग परामर्श गर्नुहुन सल्लाह दिइन्छ ।

विस्तृत विवरण तथा नाम दर्ताका लागि
 मो. ९८०१०३०४५५, फोन : ४२५५५५५, ४२९५२३०
 (एक्स्टेन्सन नं. १०२१, २००२)
 समय : बिहान १०.०० - साँझ ५.०० सम्म

Norvic International Hospital
 नर्भिक इन्टरनेशनल हस्पिटल
 An ISO 9001:2008 Certified Hospital

Operating under fully digital system . Now you can take appointments and obtain diagnostic reports online . Please log on to www . norvichospital . com

Excellence in th treatment of Spain prob-



मनोरञ्जन

- एन तिवारी

राष्ट्रियताको लागि सम्पूर्ण नेपाली एक हुन पूर्व सुरक्षाकर्मी परिषद्को आग्रह

काठमाडौं । नेपालको राष्ट्रिय स्वाधिनता, स्वतन्त्रता र सार्वभौमिकता माथिको प्रहार रोक्न सम्पूर्ण नेपाली

चेतावनी छ । त्यस्तै, कार्यक्रममा बोल्दै पूर्व जर्नेल डा. प्रमोदसिंह बस्न्यातले विकासका

नरहेको उनको भनाई छ । यदि देश र जनतालाई आवश्यक महशुस भए नेपालीले नै आवश्यकता अनुसारको राजसंस्था स्थापना गर्न

भनाई छ । तिनै तत्वहरूले नेपाली धर्म संस्कृती, नेपाली भाषा, नेपाली सेना, नेपाल प्रहरी सबैलाई कमजोर बनाउन खोजेको समेत उनको दावी छ ।

यसैगरी, कार्यक्रममा सामाजिक अभियन्ता राजेन्द्र केशरी पाण्डेले नेपाल कहिल्यै कसैको गुलाम नभएको भन्दै राष्ट्रियताको सबालमा प्रश्न उठाउनु भने पूर्व सुरक्षाकर्मी कुनै हालतमा चुप नबस्ने बताए । उनले भने, 'यस्ता किसिमका क्रियाकलापका खातिर सदैब खबरदारी गर्दै परिआए राष्ट्रका लागि बलिदानी दिन समेत तयार छौं ।'

त्यस्तै, घाइते तथा अपांग संघ तथा भुपु सुरक्षाकर्मी संघका उपाध्यक्ष हिमाल अर्यालले विकासको नाममा एमसीसी भित्राउन र कोही भुटानी मोडेलको राज्य स्थापना गरी सिक्कीमे लेन्डुप बनाउने अभियानमा आएको हुँदा लेन्डुप प्रवृत्तिका विरुद्ध कटिबद्ध भई अगाडी बढ्ने चेतावनी दिए । उनले भने, 'हाम्रो सार्वभौम स्वतन्त्रता र स्वाधिनतालाई कुल्चने भुटानी मोडेलको राजसंस्था हामीलाई आवश्यक छैन । देश र जनतालाई आवश्यक महशुस भए नेपालीहरू नै राजसंस्था स्थापना गर्न सक्षम छौं ।' कार्यक्रममा संयोजक केबी रावतले प्रेस विज्ञप्ती पढेर सुनाएका थिए । कार्यक्रमको संचालन हेमशंकर जेडीले गरेका थिए । पूर्व सुरक्षाकर्मीका थुप्रै वक्ताहरूले कार्यक्रममा आफ्नो अभिव्यक्ति दिएका थिए ।




एकजुट हुन आवश्यक रहेको पूर्व सुरक्षाकर्मी परिषद्को धारणा रहेको छ । आज (मंगलबार) रिपोर्टर्स क्लब नेपालमा एक कार्यक्रमको आयोजना गर्दै परिषद्ले राष्ट्र र राष्ट्रियताको सुरक्षा गर्न आम नेपालीलाई एकजुट हुन आग्रह गरेको हो ।

नाममा एमसीसी भित्राउन र कोही भुटानी मोडेलको राज्य स्थापना गरि सिक्कीमे लेन्डुप बनाउने अभिप्राय रहेको हुँदा यस्तो लेन्डुप प्रवृत्तिको विरुद्ध एक भई उभिनुपर्नेमा जोड दिए । सार्वभौम स्वतन्त्रता र स्वाधिनतालाई कुल्चने भुटानी मोडेलको राजसंस्था आवश्यक

सक्षम रहेको उनले बताए । सुगौली सन्धिपछि नेपालको सार्वभौमिकता, अखण्डता, राष्ट्रियता, राष्ट्रिय एकता र नागरिक सुरक्षा सबैभन्दा कमजोर दुर्बल भएको, नेपाली जनता निर्णायक नभै विदेशीहरू निर्णायक रहदै आएको उनको

भारतीय पूर्व राजदूत रॉजन्त रेद्वारा लिखित पुस्तक 'काठमाडौं डिले'मा' रिसेटिङ इण्डिया-नेपाल टाईज' मा नेपाल र नेपालीको स्वाधिमता माथि गम्भिर आक्रमण भएको, नेपालको अहित हुनेगर्न भारतले विगतमा नेपाल विरुद्ध गरेका अक्षम्य अपराधहरूको भरण पोषण गरेको समेत परिषद्को आरोप छ ।



कार्यक्रममा बोल्दै पूर्व डिआईजी रमेश खरेलले नेपाललाई भुटानी हतियारमा लैजान भारतले निरन्तर गरिरहेको प्रयास र नेपाली जनताको सार्वभौमसत्ता माथि सधैं खोलिएरहने भारतको मनसाय कायमै रहेको बताए । भारतसंग मैत्रीपूर्ण सम्बन्धबाट समस्याको समाधान खोजनुपर्ने समेत उनको भनाई रहेको छ । राष्ट्रियता बचाई राष्ट्र कटनीतिक निकाय र गृह प्रशासन चनाखो हुनुपर्ने जनाउँदै उनले पूर्व सुरक्षा निकायमात्रै नभई हरेक नेपालीमा राष्ट्रियता जानुपर्ने बेला आईसकेको उनको धारणा रहेको छ । कहिले पनि कसैको गुलाम नभएको देशको राष्ट्रियता माथि कसैले सबाल उठाउँछ भने पूर्व सुरक्षाकर्मी कुनैपनि हालतमा चुप लागेर नबस्ने समेत उनको

खेल संसार - प्रज्वल थापा

खेलकुदको विकासको लागि काम गर्छौं : गहतराज

काठमाडौं । युवा तथा खेलकुदमन्त्री महेश्वरजंग गहतराजले नयाँ खेलकुद ऐनले खेलकुदको विकासमा बाधा पुग्न गएमा संशोधन वा परिमार्जन गर्न सकिने बताएका छन् ।

राष्ट्रिय खेलकुद परिषद् (राखेप) द्वारा बुधबार आयोजित बधाई तथा स्वागत कार्यक्रममा अवसरमा मन्त्री गहतराजले खेलकुदको विकासमा बाधा पुग्ने खालका बुँदामा संशोधन गरिन सक्ने बताएका हुन् । 'विकास र काम गर्न सहजताका लागि नै ऐनहरू बनाइएको हो । यो ऐन कुनै गीता, वाडबल वा कुरान होइन । त्यस कारण आवश्यक परे यसलाई परिमार्जन गर्न सकिन्छ,' मन्त्री गहतराजले भने, 'ऐन कार्यान्वयनका लागि हामीले चाँडै नियमावली बनाउने तयारी गरिरहेका छौं । नियमावलीमा पनि कतिपय पक्ष सुनुवाइ हुनेछ। नियमावली बनेपछि हामी कानुनी रूपमा बलियो पनि हुनेछौं। त्यसपछि नीतिगत निर्णय लिन सहज हुनेछ ।'

उनले खेलकुद विकास ऐन २०७५ असार ११ गते २०७७ मा लागू भए

पनि नियमावली बन्न नसकेको उल्लेख गरे । 'ऐन लागू भएको डेढ वर्ष बितिसक्यो। तर, नियमावली बन्न सकेको छैन । जसका कारण नयाँ ऐन कार्यान्वयनमा समस्या देखिएको छ। तथापि नयाँ ऐनमा परिमार्जन गर्नुपर्ने धेरैले गुनासो गरेका छन्,' मन्त्री गहतराजले भनेका छन् । उनले खेलकुदको विकास र खेलाडीको हितलाई ध्यानमा राखी कार्य गर्ने प्रतिबद्धता जनाए । 'सबै खेलाडी र खेलकर्मी नै मेरा सल्लाहकार हुन् ।



सामूहिक हितका लागि हुने उर्हाँहरूको सल्लाहअनुरूप काम गर्नेछु,' मन्त्री गहतराजले विश्वास व्यक्त गरेका छन्। मन्त्री गहतराजले जिम्मेवारी समालेलगतै राखेपका सदस्यसचिव रमेशकुमार सिलवाललाई बर्खास्त गरेका थिए । त्यसअघि मंगलबार मन्त्रालयमा आयोजित एक कार्यक्रममा उनले बोर्डका सदस्यलाई पनि बर्खास्त गर्ने बताएका थिए । बुधवार आफ्नो स्वागत कार्यक्रममा भने उनले सो धारणा उल्लेख गरेनन् । मन्त्री गहतराजले राखेप सदस्यसचिव र बोर्डका सदस्यको नियुक्ति प्रक्रिया फरक भएकाले नयाँ प्रक्रियाद्वारा हटाइने उल्लेख गरेका थिए ।

एनएलजी घर सुरक्षा बीमा

सुरक्षा गरौं आफ्नो घरको, सुनिश्चित गरौं सुरक्षित बनेौं

खलजती इन्स्योरेन्सको घर सुरक्षा बीमा लिई लुक्छुप तथा अचलाजी वा अन्य कारणले हुने जोखिमबाट घर वा घरका जग्गो जग्गिलाई नुसुनित बनाऔं

सबैको सुरक्षा, खलजतीको ईच्छा

EPD Box 20002, Panjabari, Lalitpur, Kathmandu
Phone: 44 11111, 4598215, Fax: 977-1-44 84217
Toll Free No: 1600-31-88888
email: info@nlg.com.np, nlg@mail.com.np
www.nlg.com.np

एनएलजी इन्स्योरेन्स कम्पनी लिमिटेड
सबैको सुरक्षा, एकात्मिकी ईच्छा

ज्वरोआउने, रुघासोकीलाग्ने, घाँटीदुख्ने, बान्ताआउनेतथासासफेर्नेगाहोहुने लक्षणदेखिएमाअस्पतालमासम्पर्कराखी जांचगराऔं।

यस अस्पतालबाट प्रदान गरिने सेवाहरू :

- ◆ कुकुर, विरालो, बाँदरले टोकेको रेबिज भ्याक्सिन उपलब्ध ।
- ◆ सरुवा रोगका सबै उपचार ।
- ◆ भ्रूणपरीक्षणको उपचार ।
- ◆ आफ्नै ल्याब सञ्चालन, आधुनिक मेशिनबाट एक्स-रे ।
- ◆ सिटिस्क्र्यान सेवा सञ्चालन ।
- ◆ ECLIA मेथडबाट थाइराइड, एचआईभी र हेपाटाइटिस ल्याब परीक्षण लगायत GENE-Xpert बाट टिबी परीक्षण पनि गरिन्छ ।

नेपाल सरकार
स्वास्थ्य तथा जनसंख्या मन्त्रालय
शुक्रराज ट्रपिकल तथा सरुवा रोग अस्पताल
टेकू, काठमाडौं

सडक निर्माण गर्दा ठूलो धनराशी खर्च हुनेभएकाले निर्माण सम्पन्न भइसकेको सडक संरचनामा प्रतिकूल असर पर्ने गरी देहायका कुनै पनि क्रियाकलाप नगरिदिनुहुन अनुरोध छ ।

- ◆ सडक सीमा अतिक्रमण गरी सामग्री राख्ने ।
- ◆ सडक पेट्टीमा निर्माण सामग्री राख्ने ।
- ◆ सडकमा कुनै किसिमबाट पानीको निकास गर्न ।
- ◆ सवारी आवागमनमा बाधा पुऱ्याउन ।
- ◆ ढल तथा क्याचपिटमा फोहोर तथा प्लाष्टिकजन्य वस्तुहरू राख्ने ।
- ◆ सडक साभना सम्पत्ति भएकोले अपनत्व प्रकट गरिदिनुहुन सादर अनुरोध छ ।

सडक डिभिजन कार्यालय
भक्तपुर, कटुञ्जे

नेपाल सरकार

भूमि व्यवस्था, सहकारी तथा गरिबी निवारण मन्त्रालय

नापी विभाग
मिनभवन, काठमाडौं ।

भू-उपयोग नक्सा/डाटा स्थानीय तहलाई हस्तान्तरण गर्ने सम्बन्धमा नापी विभागको सूचना

नेपाल सरकार, भूमिसुधार तथा व्यवस्था मन्त्रालय अन्तर्गत राष्ट्रिय भू-उपयोग आयोजनाबाट भूमि सम्बन्धी ऐन, २०२१ को छैटौं संशोधन तथा नेपाल सरकारको राष्ट्रिय भू-उपयोग नीति २०६९/२०७२ बमोजिम नेपाल राज्य भित्रका तराई र पहाडी १० जिल्लाका गा.प/ न.पाहरूको भू-उपयोग वर्गीकरण नक्सा/डाटा तयार गर्ने कार्य हालसम्म सम्पन्न भइसकेको छ । मिति २०७४/०६/२० को मन्त्रिस्तरीय निर्णय बमोजिम भू-उपयोग नक्सा/डाटाहरू स्थानीय तहमा हस्तान्तरण प्रक्रिया संचालन भइरहेको व्यहोरा सम्बन्धित सबैको जानकारीको लागि यस विभागको वेबसाइट www.dos.gov.np तथा <http://nluggeoportal.gov.np> मा हेर्नुहुन समेत अनुरोध छ ।

आर्थिक समाचार

भाटभटेनीमा क्यूआर कोडबाट कारोबार सुरु

काठमाडौं। भाटभटेनी सुपरमार्केटमा क्यूआर कोडबाट कारोबार सुरु भएको छ। प्रभु बैकसंगको सहकार्यमा भाटभटेनीले क्यूआर कोडबाट कारोबार सुरु गरेको हो। क्यूआर कोड कारोबारको बिहीबार नेपाल राष्ट्र बैंकका गभर्नर महाप्रसाद अधिकारीले शुभारम्भ गरे। कार्यक्रममा गभर्नर अधिकारीले क्यासलेस समाज बनाउने अभियानअन्तर्गत क्यूआर कोड प्रवर्द्धनलाई केन्द्रीय बैंकले प्रोत्साहन गर्दै आएको बताए। भाटभटेनीजस्ता अन्य सुपरमार्केटहरूलाई पनि क्यूआर कोडबाट भुक्तानी प्रणाली सुरु गर्न आग्रह गर्दै उनले यस्तो कारोबार पारदर्शी हुने र कारोबार समेत वृद्धि हुने बताए। 'विद्युतीय माध्यमको फाइदा धेरै छ। त्यसमा पनि क्यूआर कोडको फाइदा धेरै छ। यसमा कुनै भन्फट छैन, समय कम लाग्छ। कारोबार हुनासाथ बैकमा रकम जम्मा हुन्छ र ब्याज पनि सोही समयबाट पाइन्छ,' उनले भने, 'यसले समयको बचत हुनुका साथै कारोबार सुरक्षित र छिटो हुन्छ। त्यसैले पनि यसको प्रयोग बढाउन आवश्यक छ।'



गभर्नर अधिकारीले क्यूआर कोडबाट भुक्तानी गर्ने व्यक्तिहरूको डाटाबेस बैकले राख्ने र यसको कारोबारको आधारमा पछि बैकहरूले विनाधितो ऋण समेत प्रदान गर्न सक्ने पनि बताए। 'तपाईंको कारोबारको डाटा बैकले पनि राख्न सक्छन्। त्यसको फाइदा उपभोक्तालाई नै हुन्छ। तपाईंको कारोबारको आधारमा बैकहरूले पछि विनाधितो ऋण समेत दिन सक्छन्,' उनले भने।

उनले गत वर्षको पुस १० गतेदेखि सुरु भएको क्यूआर कोडबाट भुक्तानी प्रणालीले क्यासलेस अभियानमा छिट्टै सफलता पाउने विश्वास व्यक्त गरे। भाटभटेनी सुपरमार्केटका अध्यक्ष मीनबहादुर गुरुङले क्यूआर कोडबाट कारोबार गर्दा थप २५ प्रतिशत 'रिवाइड पोइन्ट' दिने घोषणा गरे। उनका अनुसार भाटभटेनी 'क्लब सदस्य'को संख्या १२ लाख छ। ती १२ लाखजनाले क्यूआर कोडबाट भुक्तानी गर्दा हरेक कारोबारमा पाउने 'रिवाइड पोइन्ट' मा थप २५ प्रतिशत भाटभटेनीले थपदिने उनले बताए। उनले क्रमिक रूपमा मोफसलमा रहेका भाटभटेनीको शाखामा समेत क्यूआर कोड प्रणाली सञ्चालनमा ल्याइने बताए। आगामी दुई वर्षमा ७५ प्रतिशत कारोबार क्यूआर कोडबाट गर्ने लक्ष्यका साथ क्यूआर कोडको प्रयोगलाई प्रोत्साहन दिने उनले बताए।

उनले भाटभटेनीलाई देशकै सबैभन्दा बढी कर तिर्ने र सबैभन्दा बढी रोजगारी दिने कम्पनी बनाउने मुख्य लक्ष्यका साथ अगाडि बढिरहेको पनि बताए। कार्यक्रममा अध्यक्ष गुरुङ र प्रभु बैकका प्रमुख कार्यकारी अधिकृत अशोक शेरचनले क्यूआर कोड एक्सचेन्ज गरेका थिए। कार्यक्रममा प्रभु बैकका सीईओ अशोक शेरचनले क्यूआर कोडले भुक्तानी प्रणाली सहज बनाउने बताएका थिए।

एनबिबीद्वारा टेकु अस्पताललाई सहयोग

काठमाडौं। नेपाल बंगलादेश बैकले शुक्रराज टृपिकल तथा सुरुवा रोग अस्पताल टेकुलाई आवश्यक औषधि सहयोग गरेको छ। सो औषधि बैकका प्रमुख कार्यकारी अधिकृत जानेंद्र ढुंगानाले टेकु अस्पतालका निर्देशक अनूप बास्तोलालाई हस्तान्तरण गरेका हुन्।



बैकले १९ संक्रमणको उच्च जोखिमको बेला अस्पतालले गरेको कार्यको सराहना गर्दै उक्त अस्पताललाई चयन गरेको जनाएको छ।

अन्तर्राष्ट्रिय प्रसंग

प्रधानमन्त्री मोदीले जी-२० शिखर सम्मेलनमा भाग लिने

एजेन्सी। प्रधानमन्त्री नरेन्द्र मोदी १६ औं जी-२० शिखर सम्मेलन र विश्व नेताहरूको शिखर सम्मेलनमा भाग लिन अक्टोबर २९ देखि नोभेम्बर २ सम्म रोम, इटली, ग्लासगो र बेलायत जाँदै छन्। विदेश मन्त्रालयले दिएको जानकारीअनुसार



इटलीका प्रधानमन्त्री मारियो द्राघीको निमन्त्रणाका प्रधानमन्त्री मोदी यही अक्टोबर ३०-३१ सम्म रोममा हुनेछन्।

शिखर सम्मेलनमा जी-२० सदस्य देशहरू, युरोपेली सङ्घ, र अन्य आमन्त्रित देशहरू र अन्तर्राष्ट्रिय संस्थाहरूका राष्ट्राध्यक्ष/सरकार प्रमुखहरू पनि सहभागी हुनेछन्। जी-२० अन्तर्राष्ट्रिय आर्थिक सहयोगका लागि प्रमुख ग्लोबल फोरमको रूपमा उभिएको छ। भारतले २०२३ मा पहिलो पटक जी-२० शिखर सम्मेलनको आयोजना गर्ने भएको छ।

इटालियन प्रेसिडेन्सीअन्तर्गत आगामी शिखर सम्मेलन 'जनता, पृथ्वी, समृद्धि' विषयको वरिपरि केन्द्रित रहनेछ। महामारीबाट उन्मुक्ति र विश्वव्यापी स्वास्थ्य व्यवस्थाको सुदृढीकरण, आर्थिक पुनरोत्थान र जलवायु परिवर्तन र ऊर्जा सङ्ग्रहण, र दिगो विकास, खाद्य सुरक्षालगायत विषयमा यो सम्मेलनले गम्भीर छलफल गर्ने बताइएको छ।

नेपाली...

सम्पन्न नगरे राष्ट्रियसभाको निर्वाचनमा सहभागी हुन नसक्ने अवस्था सिर्जना हुने निर्वाचन आयोगका अधिकारीहरू बताउँछन्। 'नेपाली कांग्रेसले मंसिर २५ सम्म महाधिवेशन गरेन भने सम्भवतः राष्ट्रियसभाको निर्वाचनमा सहभागी हुन नसक्ने अवस्था सिर्जना हुन्छ,' आयोग स्रोतले भन्यो। निर्वाचन आयोगले सामान्यतया राष्ट्रिय सभाको निर्वाचनको ३५ दिनअघि दल दर्ताको सूचना निकाल्छ। त्योभन्दा अगाडि ३५ दिनअघि दल दर्ताको सूचना निकाल्ने गरिएको छ। साढे वर्षको समय सीमा नाघेका पार्टीले मंसिर २५ गतेअगाडि अधिवेशन गरिसक्नुपर्छ। त्यसपछि मात्रै ती पार्टीले राष्ट्रिय सभामा भाग लिने पाउने कानूनी व्यवस्था छ।

पाण्डे... उनकै सिद्धान्तलाई अङ्गीकार गर्ने निर्णय गरेको छ। त्यसैगरी बैठकले पार्टी अध्यक्ष र संयोजकमा बराबरी कार्यकारी अधिकार रहँदा पार्टी सञ्चालन गर्न कठिनाइ उत्पन्न भएको निष्कर्ष निकाल्दै पार्टी अध्यक्षलाई प्रमुख कार्यकारी भूमिका प्रदान गर्ने गरी विधान पनि संशोधन गरेको छ। बैठकले पार्टीलाई अब तुरुन्तै बृहत्तर धृवीकरण र एकतामा लिएर जाने र राष्ट्रिय राजनीतिमा हस्तक्षेपकारी शक्ति निर्माण गर्न आक्रामक रूपमा अघि बढ्ने निर्णय पनि गरेको प्रवक्ता पाठकले बताउनुभयो। बैठकमा संयोजक मिलन पाण्डे समूहको उपस्थिति थिएन। अध्यक्षले विचार परिवर्तन गरेको भन्दै पाण्डेको समूह अध्यक्षसँग असन्तुष्ट भए अन्य दलमा प्रवेशको तयारीमा रहेको चर्चा छ।

यसकारण... प्रकाशमानसिंह राउत, बमकुमार श्रेष्ठ, टंकबहादुर मोक्तान, प्रकाशकुमार ढुंगाना, सुष्मालता माथेमा, कुमार रेग्मी, हरिप्रसाद फुयाल, मनोजकुमार शर्मा र नहकुल सुवेदी लगायतले ऐतिहासिक रूपमै प्रधानन्यायाधीश विरुद्ध भद्र अवज्ञा अर्थात् विद्रोह गर्दै इजलास समेत बहिष्कार गरेका छन्। न्यायाधीशहरूको यो भद्र अवज्ञालाई अधिवक्ता (वाकिल) हरूको समेत साथ रहेको छ। उनीहरूले प्रधानन्यायाधीशले राजीनामा दिएर न्यायालयको गरिमा बचाउनुपर्ने बताइरहेका छन्। तर यसपालि भने सत्ता गठबन्धनका नेताहरूको दबावका कारण बार पदाधिकारीहरू यतिखेर मौनप्रायः बसेको बताइन्छ। खासगरी अधिल्लो केंपी ओली नेतृत्वको सरकारले गरेको प्रतिनिधिसभा विघटनको मुद्दामा प्रधानन्यायाधीशले भागबण्डा खोजेको आरोप उनीमाथि छ। यदि भाग पाउन सकेको भए प्रतिनिधिसभा विघटन सदर गर्नसम्म ताम्साएको तर ओली सरकारबाट भाग नपाउने भएपछि प्रतिनिधिसभा दोस्रोपटक ब्यूँताएर गठबन्धन दलहरूको नयाँ सरकार अनुकूल हुनेगरी एकपछि अर्को फैसला दिएको आरोप समेत उनले खेप्नुपरेको छ। यसपछि नै प्रधानन्यायाधीशमाथि संकट बढेको हो।

भुईँको... नेपाललाई नयाँ पार्टी निर्माण गर्ने हिम्मत बढेको थियो। तर अन्तिम समयमा आएर देखिएको पदलोलुपताले षणभरमै शाक्यलाई मुख्यमन्त्रीको कुर्सीमा त पुऱ्यायो तर महिना दिनमै गुमेको पद र साख सायद नमिठो सपना जस्तो बन्यो। राजनीतिमा पदका लागि मिलेमतो हुनु, स्थायी शत्रु वा मित्र नहुनु वा जे पनि हुन्छ भन्ने बुझाई हुनु स्वभाविक हो। यो कुरा भुल्नु हुँदैन।

प्रधान... निमन्त्रणाका प्रधानसेनापति शर्मा ४ दिने भारत भ्रमण जान लागेका हुन्। प्रधानमन्त्री तथा मन्त्रपरिषदले बिहीबार बसेको बैठकले उनलाई स्वीकृत दिएको थियो। शर्माले आगामी नोभेम्बर ९ देखि २०२१ नोभेम्बर १२ सम्म भारत भ्रमण गर्ने कार्यक्रम रहेको छ। भ्रमणका क्रममा उनलाई भारतीय गणतन्त्रका महामहिम राष्ट्रपतिले भारतीय सेनाको मानार्थ महारथीको दर्जा प्रदान गर्नेछन्। चार दिने भ्रमणका क्रममा उनले आफ्ना समकक्षी जनरल एमएम नरवणे, प्रधानसेनापति, भारतीय सेना र अन्य सेवा प्रमुखहरूसँग पनि भेट गर्नेछन्।

वागमती..

भनेको धेरै ठूलो बहुमत हो। यति ठूलो बहुमत हुँदा पनि चार वर्ष पुरानापुग्दै तीन/तीनपटक सरकार परिवर्तन भएको हो। केही महिनापछि पाण्डेले राजीनामा दिने र आफू मुख्यमन्त्री बन्ने सहमति भएको नेपाली कांग्रेस वाममती प्रदेशका संसदीयदलका नेता इन्द्र बानियाँले हाकाहाकी सार्वजनिक रूपमा बताइसकेका छन्। राजनीतिक संकट बाजा बजाएर आउने होइन, यस्तै यस्तै क्रियाकलापद्वारा आउने हो। मुख्यमन्त्री पदलाई साधन नभएर साध्य बनाउने परिपाटीले मुलुकमा ज्यादै खराब परिणाम ल्याउने निश्चितजस्तै छ।

भारत... चौथाइवालेले के कति प्रयास गरे? नूनको गुन बैगुनले तिनै प्रयास पो गरे कि? भन्ने कुरा बाहिर आएको छैन। लामो समयपछि नेपाली कांग्रेसको प्रतिनिधि मण्डललाई भारतीय सत्तारूढ पार्टी बिजेपीले भ्रमणमा बोलायो। तर, देउवाले पार्टी भित्रको उच्च तहको भ्रमण टोली पठाउन सकेनन्। उपसभापति या महामन्त्रीको नेतृत्वमा भ्रमण टोली पठाउने अपेक्षा गरिएकोमा प्रधानमन्त्री देउवाले आफ्नो पार्टी नेपाली कांग्रेसको आसन्न १४औं महाधिवेशनलाई लक्षित गर्दै आफ्ना ज्यादै विश्वास पात्र सहमहामन्त्री डा. प्रकाशशरण महतको नेतृत्वमा तीन सदस्यीय टोली भारत भ्रमणमा पठाए। देउवालाले राजनीतिक नूतनता पहिनादेखि नै पश्चिमा मुलुक निकट भन्ने गरिन्छ। उनलाई दक्षिणी छिमेकी मुलुक भारतले महाकाली सन्धिको बेला प्रयोग गरेको थियो।

भारत भ्रमणको अवसर नपाएका नेपालका कुनै पनि प्रधानमन्त्रीको राजनीतिक भविष्य सुरक्षित भएको देखिएको छैन। ०५६ सालको आर्मानवाचनद्वारा प्रधानमन्त्री बन्नुभएका सन्तनेता कृष्णप्रसाद भट्टराईले परम्परा तोड्ने भन्दै फ्रान्स भ्रमणको तय गरेका थिए, तर फ्रान्स भ्रमणमा जानुभन्दा एक साता अघि उनी आफ्नै पार्टी नेपाली कांग्रेसद्वारा भद्रमुक्त भए। यति मात्रै होइन उनी सक्रिय राजनीतिबाटै अलगिन बाध्य भए। वर्तमान प्रधानमन्त्री देउवाको पनि करिबकरिब त्यही हालत हुने अनुमान गरिएको छ।

हिन्दुधर्म... गुरुहरूमा वर्तमान समयमा सबैभन्दा उच्च पदमा रहेका शंकराचार्य स्वामी श्री निचचलानन्द सरस्वती जी महाराज नेपाल आएपछि हिन्दु धर्मसँग सम्बन्धित विभिन्न संघ-संस्थाका प्रमुख तथा मन्दिर एवं पीठका पीठाधिसहरु भैरहवामा भेला भएका छन्। आध्यात्मिक जागरण एकता विराट धर्मसभा कार्यसम्पादन मूल समितिका संयोजक कृष्ण प्रसाद शर्माले अनन्त श्री विभूषित श्री जगत गुरु शंकराचार्य स्वामी निचचलानन्द सरस्वती जी महाराजलाई बुद्ध भूमिमा स्वागत गर्न पाउंदा खुशीको अनभूति भएको बताउनु भयो। उहाँले महाराजबाट नेपाल र नेपालीको लागि महत्वपूर्ण सन्देश प्रवाह हुने बताउनु भयो। आध्यात्मिक गुरु तथा हिन्दु विद्यापीठ स्कूलका संस्थापक प्राचार्य डा. चिन्तामार्ण योगीले नेपाललाई हिन्दु राष्ट्र बनाउने एक मात्र लक्ष्य रहेको बताउनुभयो।

सरकारबाट... धान हरेर टोलाउँछन् अनि अब के खाने, घरखर्च कसरी धान्ने चिन्ता गर्छन्। उनीहरू केही हुन्छ कि भनेर उनीहरू उम्रिएकै धान वारीबाट उठाएरहेका छन्। जेतजेल सुकाउँदै मिल्नेसम्म शेरस लगाएर फारिँरहेका छन्। तर यसरी फारेको धान केवल चित्त बुझाउने बाटो मात्र भएको छ किसानहरूको। शेरस लगाएर फारिएको धान न खान मिल्छ, न बेच्ने। आफ्नो लगानी पनि नउठ्ने भएपछि किसानहरू धान उत्पादन गर्दा लागेको रिन कसरी तिनै होला चिन्ता गर्दैछन्। आफुहरू यस्तो पिडाको अवस्थामा हुँदा सरकारले केही गरिँदिए हुन्थ्यो भन्ने भिन्नो आशा भने उनीहरूलाई छ। प्रधानमन्त्री शेर बहादुर देउवा आफ्ना केही मन्त्रीहरू लिएर लाखौं खर्च गरेर पिडित किसान भेट्न गएको भनिँएपनि वास्तविक पिडित नभेटिँ फर्कन्छन्। सरकार किसानको पिडामा मलम लगाउने भन्दापनि भागवण्डामै रमाइरहेको किसानहरूको आक्रोह छ।



एमालेमा सर्वसम्मत नेतृत्व

देशभरका ६ सय भन्दा बढी स्थानीय तहमा नेकपा एमालेले पालिका अधिवेशन गरेको छ। तर सबै जसो पालिकामा सर्वसम्मत रूपमा नेतृत्व चयन भएको छ। देशमा लोकतान्त्रिक पद्धतिको विकास र समृद्धिका लागि सबै शक्ति लाग्नुपर्ने धारणा सार्वजनिक रूपमा व्यक्त गर्ने स्वयं राजनीतिक दल नै लोकतान्त्रिक पद्धति र प्रक्रिया नअपनाएको आरोप लागेको छ। पार्टीले पत्राचार नै गरेर सर्वसम्मत नेतृत्व चयन गर्न भनेको छ। पार्टीको आन्तरिक लोकतन्त्रका लागि निर्वाचन अपरिहार्य मानिन्छ। तर, एमालेले अधिकांश स्थानमा नेतृत्वको निर्देशनमा स्थानीय तहमा लोकतान्त्रिक अभ्यास हुन सकेन। आफूलाई लोकतान्त्रिक पार्टी दावी गर्ने एमालेमा लोकतान्त्रिक अभ्यास गर्न नचाहेको बुझ्न सकिन्छ।

पार्टी अध्यक्ष ओलीले तल्लो तहदेखि नै आफू अनुकूल नेतृत्व ल्याउनका लागि सर्वसम्मत नेतृत्वको डण्टा चलाएको टिप्पणी हुने गरेको छ। अनि ओली नै एमाले र एमाले भनेकै ओली भन्ने भाष्य निर्माण गर्न खोजिएको भनेर बुझ्नेको पनि कमी छैन। तर अध्यक्ष ओली यी सबै कुरा ठाडै अस्वीकार गरेर देशभर लोकतान्त्रिक रूपमै सर्वसम्मत रूपमा नेतृत्व चयन भइरहेको दावी गर्नुहुन्छ। अध्यक्ष ओलीले लोकतान्त्रिक रूपमै सर्वसम्मत नेतृत्व चयन भएको दावी गरे पनि सहमति हुन नसकेका कतिपय वडा र पालिकामा अधिवेशन हुन सकेको छैन। तर एमालेले भने बाढी पहिरो र डुवानका कारण ती ठाडामा अधिवेशन हुन नसकेको भनेको छ।

बाढी, पहिरो, डुवानलाई कारण देखाए पनि त्यसको राजनीतिक कारण अर्कै छ। अर्थात् पार्टी भित्रको विवादले अधिवेशन हुन नसकेको स्पष्ट छ। उपाध्यक्ष भीम रावलले सुदूरपश्चिम प्रदेशको कुनै पनि वडा र पालिकामा अधिवेशन नभएको बताउनु यसकै कारण हो। तर पनि अध्यक्ष ओली अहिलेसम्म कुनै पनि ठाडामा निर्वाचनबाट कमिटी चयन भएको वा विवाद भएको भन्ने जानकारी नआएकाले पार्टी एकतावद्ध रूपमा अघि बढेको दावी गरिरहनु भएको छ।

राप्रपो...

अन्तिम नामावली ३० गते प्रकाशन गर्न निर्वाचन समितिलाई जिम्मेवारी दिएको बैठकले सक्रिय सदस्यको नामावली पार्टीको वेबसाइट तथा जिल्ला पार्टी कार्यालयमा राखी सार्वजनिक गर्ने, जिल्ला अधिवेशन कार्तिक २३ गतेभित्र सम्पन्न गर्ने, सातवटै प्रदेशसभाबाट प्रदेश कार्यसमितिको निर्वाचन कार्तिक २८ गते गर्ने निर्देशन दिएको छ। सक्रिय सदस्यबाट महाधिवेशन प्रतिनिधिको निर्वाचन आगामी मङ्सिर

१ देखि ३ गते गर्ने, जिल्ला कार्यसमितिसँग समन्वय गरी प्रदेशसभा निर्वाचन क्षेत्रीय कार्यसमितिले निर्वाचनका लागि आवश्यक व्यवस्थापन गर्ने कार्यसूची तय गरेको छ। महाधिवेशनको तयारीका लागि विभिन्न नौ समिति गठन गरेको बैठकले सामाजिक कार्यपत्र तयारी समितिको संयोजकमा पशुपतिशम्शेर जबरालाई जिम्मेवारी तोकेको छ। आर्थिक कार्यपत्र तयारी समितिको संयोजकमा डा प्रकाशचन्द्र लोहनी, राजनीतिक कार्यपत्र तयारी समितिको संयोजकमा कमल थापा छन्।

लिङ्ग पहिचान गरी क्षणहत्या गनु अपराध हो । यस्तो दुष्कर्म कसैले नगरौं, नगराऔं । छोरा र छोरी दुवैको जीवन सुरक्षित गरौं ।



नेपाल सरकार विज्ञापन बोर्ड



राष्ट्रिय साप्ताहिक दिव्य दर्शन

धर्म दर्शन विविध समाचार राजनैतिक विचार र मनोरञ्जनको सम्वाहक

● वर्ष : २९ ● अंक : २६ ● २०७८ साल कार्तिक १३ गते शनिवार ● (30 Oct, 2021) ● मूल्य रु. १०/-

हिन्दु धर्मको माग गर्दै भैरहवामा धर्मसभा

भैरहवा। हिन्दु धर्मको माग गर्दै भैरहवामा आर्शावचन एवं आध्यात्मिक जागरण एकता विराट धर्मसभा सुरु भएको छ। अनन्त श्री विभूषित श्री जगत गुरु शंकराचार्य कार्यसमिति सिद्धार्थनगर, रुपन्देहीको आयोजनामा धर्म सभा सुरु भएको हो।

नेपाललाई हिन्दु राज्य बनाउनु पर्ने माग गर्दै भारतका हिन्दु धर्मका बरिष्ठ जगद्गुरु शंकराचार्य स्वामी श्री निचलानन्द सरस्वती जी महाराज सहित देशभरबाट एक सय बढी नेपाली हिन्दु धर्मगुरुको सहभागिता रहेको छ। विराट धर्म सभा सुरु हुनु अघि भैरहवामा शोभा यात्रा निकालिएको छ। सिद्धार्थनगर-४ स्थित श्री राम जानकी हनुमान मन्दिर प्रांगणबाट सुरु भएको शोभा यात्रा सिद्धार्थनगरका विभिन्न भागको परिक्रमा गर्दै कार्यक्रम स्थल महेन्द्र सभा गृह (पटवा बैक्वेट)मा पुगेको थियो। शोभा यात्रामा धर्मगुरु तथा विभिन्न धार्मिक संघ-संस्था लगायतको सहभागिता रहेको थियो।

श्री गोबर्धन मठ पुरी-पीठका प्रमुख श्रीमज्जगद्गुरु शंकराचार्य स्वामी श्री निचलानन्द सरस्वती जी महाराज धार्मिक सभामा आएका छन्। उनले हिन्दु धर्मका विषयमा प्रवचन दिने कार्यक्रम रहेको छ। हिन्दु धर्मका धर्माचार्य तथा धर्म (बाँकी अन्तिम पानामा)

सरकारबाट निराश किसान

रौतहट। संघीयतासँगै देशमा अहिले तीन तहको सरकार बनेपनि बेमौसमी वर्षाबाट पीडित किसानलाई कसैले वास्तानुसारको भन्दा किसानहरू आक्रोशित बन्न थालेका छन्। देशमा जतिसुकै तहको सरकार भएपनि किसानहरू पीडाका पर्दा बोलाउने, उनीहरूलाई अल्पकालिन र दिर्घकालिन राहत एवम् अतिप्रतिको व्यवस्था नगरेकोमा किसानहरू आक्रोश व्यक्त गर्न थालेका छन्।

देशका अन्य भागहरूमा जस्तै रौतहटमा किसानहरूको पनि काँटेर भित्ताउन तयार रहेको धान डुबानमा परेको छ। काटेको धेरैदिन खेतमै डुबेर बसेकाले धान उम्रिन थालेको छ। राम्रो धान उब्जाउन होला, वर्षभरी खाउँला अनि उम्रिएको बचेर घरखर्च चलाउँला भन्ने किसानहरूको आशमा तृपारोपात लागेको छ।

धानको अवस्था हेर्दा मान्छेलाई खान धान होइन वस्तुलाई खुवाउन पराल पनि नखाउने अवस्था छ। पानीमा डुबेका धान फेदै सहित कुहिन थालेको छ। किसानहरू खेतमा उम्रिएको

(बाँकी अन्तिम पानामा)

रसुवा र रौतहटको अधिवेशन अर्भै टुंगो लागेन/यसअघि ६ पटक कार्यतालिका संशोधन नेपाली कांग्रेसको महाधिवेशन मंसिर २४ बाट

काठमाडौं। सत्तारूढ नेपाली कांग्रेसलाई आगामी मंसिरभित्रै १४ औं महाधिवेशन सम्पन्न गर्नुपर्ने बाध्यताका कारण अवस्था खडा भएको छ। केही महिनापछि हुन लागेको १९ सीटको राष्ट्रिय सभा निर्वाचन, संघ र प्रदेशका २२ सीटको उपनिर्वाचन अनि स्थानीय तहको निर्वाचनमा भाग लिन मंसिरमै महाधिवेशन सम्पन्न गर्नुपर्ने बाध्यता छ। यसैलाई मध्यनजर गरी काँग्रेसले महाधिवेशन फेरि नयाँ कार्यतालिका ल्याएको छ। तर, दुई वर्षदेखि महाधिवेशनको तयारीमा रहेको कांग्रेस कार्यतालिका हेरफेरमा रूमालिएको छ।

काँग्रेसले मंसिर ९-१३ को महाधिवेशन कार्यतालिका मंसिर २४-२६ का लागि सारेको छ। अहिलेसम्म

सप्तरी, सिराहा, सर्लाही, बारा, पर्सा, रौतहट, धनुषा, महोत्तरी, सुर्खेत, डोल्पा, कैलाली, रसुवा र बाँके गरी १३ जिल्लामा अर्भै वडा अधिवेशन हुन सकेको छैन। यीमध्ये रसुवा र रौतहटको क्रियाशील सदस्यताको सूचीसमेत सार्वजनिक भएको छैन।

वडा अधिवेशन हुन नसकेका १३ जिल्ला मध्ये बाँकी ११ जिल्लामा कार्तिक २७ गते वडा अधिवेशन र कार्तिक ३० गते पालिका अधिवेशन हुनेछ। यस्तै मंसिर ३ गते प्रदेशसभा क्षेत्रीय अधिवेशन र मंसिर ६ गते प्रतिनिधिसभा क्षेत्रीय र एक निर्वाचन भएको जिल्ला अधिवेशन हुने छ। मंसिर १० गते एकभन्दा बढी प्रतिनिधिसभा निर्वाचन क्षेत्र भएको जिल्ला अधिवेशन हुने छ। यस्तै हिमाली जिल्ला

सोलुखुम्बु, दार्चुला र म्याग्दीमा प्रदेशसभा



निर्वाचन क्षेत्रीय अधिवेशन कार्तिक २७

राप्रपाको महाधिवेशन मंसिरमा

काठमाडौं। राष्ट्रिय प्रजातन्त्र पार्टीको केन्द्रीय विशेष समितिको बैठकले पार्टीको केन्द्रीय महाधिवेशन आगामी मंसिर ११ देखि १३ गतेसम्म काठमाडौंमा गर्ने निर्णय गरेको छ।

यही कार्तिक २७ देखि ३० गतेसम्म गर्ने भनिएको सो अधिवेशन प्राविधिक कारणले केही साता सार्ने निर्णय बैठकले गरेको हो। पार्टीका केन्द्रीय सदस्य सुन्दर पाण्डेले बैठकले सक्रिय सदस्य बनाउने अर्थात् कार्तिक १५ गतेसम्म बढाउने निर्णय गरेको जानकारी दिए। बैठकले केन्द्रीय निर्वाचन समितिलाई कार्तिक २६ गतेभित्र सक्रिय सदस्यको नामावली जिल्लामा पठाउन निर्देशन दिएको छ। सक्रिय सदस्यको दाबी विरोध यही कार्तिक २७ देखि २९ गते गर्ने,

(बाँकी अन्तिम पानामा)

र जिल्ला अधिवेशन मंसिर एक गते हुने छ। यस्तै जिल्ला अधिवेशन हुन बाँकी जुम्लामा पनि मंसिर एक गते अधिवेशन हुने छ। पालिका अधिवेशन सम्पन्न भएका बाँकी ६४ वटा जिल्लामा मंसिर ३ गते प्रदेश निर्वाचन क्षेत्रीय अधिवेशन हुने छ।

यस्तै एक मात्र प्रतिनिधिसभा निर्वाचन क्षेत्र भएको जिल्लामा मंसिर ६ र एकभन्दा बढी प्रतिनिधिसभा निर्वाचन क्षेत्र जिल्लामा मंसिर १० गते जिल्ला अधिवेशन हुनेछ। मंसिर १६ र १७ गते सात वटै प्रदेशको अधिवेशन हुने छ। उक्त कार्यतालिका प्रभावित नभए मंसिर २४-२६ मा काँग्रेसले १४ औं महाधिवेशन गर्ने छ। आसन्न तीन वटा निर्वाचनमा सहभागी हुन काँग्रेसलाई मंसिरभित्र

महाधिवेशन गर्नुपर्ने बाध्यता पनि छ। किनभने संविधानको धारा २ सय ७१ को व्यवस्था अनुसार चुनाव हुनुभन्दा अगाडि निर्वाचन आयोगमा दल दर्ताको गर्नुपर्ने हुन्छ। अहिले निर्वाचन आयोगमा ९६ वटा राजनीतिक दल दर्ता छन्। निर्वाचन आयोगमा दर्ता भएका सबै दलले निर्वाचनमा भाग लिनै ख्यारेन्टी नभएकाले निर्वाचनअघि दल दर्ताको सूचना निकाल्ने गरिएको निर्वाचन आयोगका प्रमुख आयुक्त निदेश शर्पाले बताए। प्रमुख आयुक्त शर्पालेका अनुसार निर्वाचनका लागि दल दर्ता गर्न संविधानको धारा २६९ को उपधारा ४ ले साढे पाँच वर्षभित्र अधिवेशन भएको हुनुपर्छ भन्नेछ।

काँग्रेसले मंसिरभित्र महाधिवेशन (बाँकी अन्तिम पानामा)

यसकारण एक्लैले प्रधानन्यायाधीश

काठमाडौं। यतिबेला सर्वोच्च अदालतका न्यायाधीशहरूकै घेराबन्दीमा परेका छन्, प्रधानन्यायाधीश चोलेन्द्र शमशेर जबरा। मन्त्रपरिषद, संवैधानिक निकाय तथा राजदूत नियुक्तिमा भाग मागेकोलगायत अन्य विभिन्न मुद्दामा लाभान्वितको हिसाबले काम गरेको गम्भीर आरोप उनीमाथि लागेको छ।

आफू न्यायालयभित्रै संकटमा परेपछि प्रधानन्यायाधीश जबराले आज (सोमबार)का लागि फुल कोर्ट अर्थात् पूर्ण बैठक बोलाएका थिए। तर अधिकार न्यायाधीशहरू उनले बोलाएको फुल कोर्टमा नबस्ने निष्कर्षमा पुगेका छन् भने आजका लागि तोकिएका सबै इजलासहरू न्यायाधीशहरूले बाहिरै गरेका छन्। प्रधानन्यायाधीश जबराले

सोमबारका लागि नेपाल बार एसोसिएसनका पदाधिकारीहरूसँगको सहमतिमा फुल कोर्ट बोलाएका थिए। तर न्यायाधीशहरूले नै बाहिरै गए भनेपछि फुल कोर्ट बस्ने सम्भावना छैन। प्रधानन्यायाधीश बाहेक हाल उपलब्ध १४ जना न्यायाधीश नै इजलास बाहिरै गएका छन्। उनीहरू आइतबार र आज सोमबार अलग्गै छलफलमा बसेर प्रधानन्यायाधीश विरुद्ध भद्र अवज्ञामा उत्रिएका हुन्। केही न्यायाधीशहरू भने विदामा रहेका छन्। न्यायाधीशहरू दीपककुमार कार्की, मीरा खड्का, हरिकृष्ण कार्की, विश्वम्भर श्रेष्ठ, डा. आनन्दमोहन भट्टराई, (बाँकी अन्तिम पानामा)

वाग्मतीमा प्रदेशमा पुनः सरकार परिवर्तन

काठमाडौं। वाग्मती प्रदेशमा पुनः सरकार परिवर्तन भएको छ। प्रदेशसभामा स्पष्ट बहुमत भएको पार्टी नेकपा एमालेले गत भदौको पहिलो साता प्रथम मुख्यमन्त्री डोरमणि पौडेललाई राजीनामा गराएर पार्टी उपाध्यक्ष अष्टलक्ष्मी शाक्यलाई मुख्यमन्त्री बनाएको थियो। मुख्यमन्त्री पदमा करिब ७० दिन गुजारेपछि शाक्यले बुधबार पदबाट राजीनामा दिएपछि बिहीबार नेकपा एमालेका नेता राजेन्द्र पाण्डे माओवादी केन्द्र र नेपाली कांग्रेसको समर्थनमा मुख्यमन्त्री बनेका छन्।

०४८ देखि निरन्तर प्रतिनिधिसभाको सदस्य तथा एक कार्यकाल संविधानसभाको सदस्यसमेत रहेका पाण्डे पटकपटक मन्त्री बनेका

माथिल्लो तहका नेता हुन्। चार वर्षअघि



उनलाई वाग्मती प्रदेशको मुख्यमन्त्री बनाउनका लागि भनेर एमालेले प्रदेशसभा

सदस्यमा उम्मेदवार बनाएको थियो। तर मुख्यमन्त्री बन्ने बेलामा अध्यक्ष केपी शर्मा ओलीद्वारा ठूलै धोका पाए। पार्टी विभाजनपछि मात्रै मुख्यमन्त्री बन्ने संयोग पाण्डेलाई जुन्यो।

चार वर्षअघि प्रतिनिधिसभा र प्रदेशसभाको निर्वाचन एकैचौटो हुँदा प्रतिनिधिसभामा मात्रै होइन, प्रदेश-२ बाहेक अरू सबै प्रदेशहरूमा नेपाली काँग्रेसलाई सोत्तर बनाएर बाय गठबन्धनले प्रचण्ड बहुमत हासिल गरेको थियो। त्यसमा पनि वाग्मती प्रदेशमा त एमाले एकैले ५६ सिट र माओवादी केन्द्रले २३ सिट हासिल गरेका थिए। नेपाली कांग्रेस जम्मा २२ सिटमा खुन्चेको थियो। १ सय १० सिट मध्ये ७९ सिट (बाँकी अन्तिम पानामा)

प्रधानसेनापति शर्मा भारत भ्रमणमा जाँदै

काठमाडौं। नेपाली सेनाका प्रधानसेनापति प्रभुराम शर्मा ४ दिने



भारत भ्रमण जाने भएका छन्। भारतका सेनाध्यक्ष एमएम नरवणको औपचारिक (बाँकी अन्तिम पानामा)

भारत छाडेर प्रम देउवाको पहिलो युरोप भ्रमण !

प्रधानमन्त्री शेरबहादुर देउवा पहिलो विदेश भ्रमणका रूपमा भारत जाने परम्परा विपरीत युरोप भ्रमणमा निस्किएका छन्। तीन महिना बिर्तासकदा पनि छिमेकी मित्रराष्ट्र भारतले भ्रमणका लागि आमन्त्रण गरेको छैन भने अर्कातिर भारतले भ्रमणमा नबोलाउनु र प्रधानमन्त्री देउवाको युरोप भ्रमण तय हुनुलाई अर्थपूर्ण तरिकाले हेरिएको छ। भारत भ्रमणका लागि देउवाले के कति प्रयास गरे ? त्यो प्रयास किन सफल हुन सकेन ? भारतलाई चुनौती दिनका लागि देउवाले युरोप भ्रमणको तय गरेका हुन् त ? भारत भ्रमणमा नगर्दै तेश्रो मुलुक भ्रमणमा जाँदा नेपालका प्रधानमन्त्रीहरूको पदावधि के कसरी

छोटिने गरेको छ ? लगायतका तमाम जिज्ञासाहरू उत्पन्न भएका छन्। आगामी स्केटल्यान्डमा अक्टोबर ३१ देखि नोभेम्बर १२ सम्म हुने जलवायु परिवर्तनसम्बन्धी संयुक्त राष्ट्रसंघीय सम्मेलन (कोप-२६) खासै ठूलो अन्तर्राष्ट्रिय कार्यक्रम होइन। तर अमेरिका तथा युरोपियन देशहरूसँग संबन्ध विस्तारका लागि पनि त्यो कार्यक्रममा भाग लिन चाहना देउवाले गत भदौमै प्रकट गरेका थिए। युरोप भ्रमणमा जानुअघि प्रधानमन्त्री देउवा पहिलो विदेश भ्रमण दक्षिणी छिमेकी मुलुक भारतबाट गर्ने प्रयासमा जुटेका थिए। प्रधानमन्त्री नियुक्त भएको भोलिपल्टैदेखि देउवाले भारत भ्रमणको

प्रयास गरे। तर, भारतबाट कुनै रेस्पन्स आएन। प्रधानमन्त्री देउवाले आफ्नै सक्रियतामा भारतीय सत्तारूढ दल भारतीय जनता पार्टीका विदेश विभाग प्रमुख विजय चौथाइवालेलाई नेपाल भ्रमणमा बोलाए। आफ्नो निवासको भित्री बैठक कोठामै लगेर प्रधानमन्त्री देउवाले चौथाइवालेसँग लामो भलाकुसारीसमेत गरे। चौथाइवालेलाई प्रभावित पार्न देउवाले कुनै कसर बाँकी राखेनन्। यति मात्रै होइन देउवा पत्नी डा. आरजु राणाले चौथाइवालेलाई रक्षाबन्धनका अवसरमा राखी बाँधेर दाजु-बहिनीको नातासमेत जोडिन्।

प्रधानमन्त्री देउवाको ठूलै मेजमानी ग्रहण गरेर स्वदेश फर्केका (बाँकी अन्तिम पानामा)

पाण्डेको कार्यकारी अधिकार खोसियो

काठमाडौं। विवेकशील साफा पार्टीले सङ्घीयता खारेजी तथा धर्म निरपेक्षतामाथि जनमत सङ्ग्रहको माग राख्दै तयार पारेको दस्तावेजलाई पारित गरेको छ।

बिहीबार बसेको केन्द्रीय समिति बैठकले स्थानीय तहलाई पुनर्संरचना र सुदृढ गर्दै सङ्घीयता खारेजी तथा धर्म निरपेक्षतामाथि जनमत सङ्ग्रहको माग राख्दै तयार पारिएको उक्त दस्तावेजलाई बहुमतले पारित गरेको हो। बैठकमा केन्द्रीय समितिका १ सय २४ सदस्यमध्ये ९१ सदस्य उपस्थित थिए। उपस्थित सदस्यहरूको सर्वसम्मतिबाट दस्तावेज अनुमोदन भएको प्रवक्ता शरदराज पाठकले जानकारी दिनुभयो।



अध्यक्ष रवीन्द्र मिश्रले अहिलेको राज्य संरचनालाई परिवर्तन गर्न भन्दै 'मार्ग परिवर्तन: विचारभन्दा माथि देश' सार्वजनिक गर्नुभएको थियो। अब पार्टीले (बाँकी अन्तिम पानामा)

भुँडको टिप्न खोज्दा पोल्टाको पनि गुम्यो

पार्टी विभाजन हुँदा आफूलाई अध्यक्ष केपी ओलीसँगै सुरक्षित देखेकी वाग्मती प्रदेशकी मुख्यमन्त्री अष्टलक्ष्मी शाक्यले केही दिनमै पद गुमाउनु परेको छ। लामो समयको अन्तर्संघर्षमा ओलीको विपक्षी लाइनमा उभिए पनि अन्ततः मुख्यमन्त्रीको स्वार्थमा फस्दा उहाँको पदमात्रै होइन साखसमेत गुम्न पुगेको छ।

अहिले शाक्यलाई लोभले लाभ र लाभले विलाप बनाउएको राजनीतिक विजयहरूको वृक्षाई छ। नेकपा एमालेमा लामो समय विद्रोह गरेर माधवकुमार नेपाल समूहमा प्रभावशाली बनिंकी उनले 'विनाशकाले विपरीत बुद्धि' भनेरभै मुख्यमन्त्रीको लोभमा फस्नु र नयाँ पार्टी गठन हुँदा त्यही लोभले नेपालको साथ छाडेर केपी ओलीको चालमा फस्न पुगेको वृक्षन काँठन छैन। गत वर्ष नै मलाई मुख्यमन्त्री चाँहिदेन, चाँहिआएको होइन भन्ने



हट-कमेण्ट
रामचन्द्र तिवारी

अभिव्यक्ति दिएर सन्त देखिएकी अष्टलक्ष्मी कुनै संघर्षविने ओलीले सिंहासन सुम्पिएपछि आफूलाई सम्वालन साँकिनन्। नेपालको साथ नछाडेर समाजवादीमै रहेको भए बाँकी

कार्यकालको मुख्यमन्त्रीका लागि प्रमुख दावेदार उनी नै थिए। शाक्यलाई नै मुख्यमन्त्री बनाउनुपर्छ भन्ने स्पष्ट लाइनमा नेपाल विगतदेखि नै थिए। शाक्यले नेकपा एकीकृत समाजवादीमा साथ नदिएपछि अब उनका उत्तराधिकारीका रूपमा राजेन्द्र पाण्डे वाग्मतीको मुख्यमन्त्री बन्न सफल भएका छन्। नेपालको साथ नछाडेको भए पार्टी विभाजनपछिको लाभ शाक्यलाई नै मिल्नेमा दुइमत थिएन।

नेकपाभित्र ठूलो अन्तर्संघर्ष र कलह हुँदा अष्टलक्ष्मी नेता नेपालतर्फको आड भरोसा रहेकी थिइन्। नेकपा भत्किएर एमालेकै अस्तित्वमा फर्किएपछि पनि उनको भूमिका नेपाल समूहमा प्रसंशनीय थियो। उनी र उनी जस्तै केही नेताहरूले ओली प्रवृत्तिविरुद्धको संघर्षमा प्राप्त गरेको चर्चा र उचाइले (बाँकी अन्तिम पानामा)

